

فَجَزَاكَ رَبِّكَ عَذَابًا جَهَنَّمَ

سالہ موسومہ

THEO

خواص خان ولی

مصنفہ

اکبشارہ خاں نجیب آبادی

جسکو جناب مصنفہ حقوق تالیف و اشاعت دائمی خرید کر

مینجر تجارتی کتب خانہ

بجائے

چون نظامی لیٹرن لائبریری کمپنی لمیٹڈ دہلی نے
مرزا محبوب بیگ صاحب کے محبوب لاج برقی پریس ملی جمعیہ اشاعت کیا

بسم اللہ الرحمن الرحیم
نہدہ و تسلی علی رسولہ الکریم

دیباچہ

ہم طے دنیا میں افروز و افکار پیدا ہونے اور رہنے رہتے ہیں اسی طرح اقوام بھی پیدا ہوتی اور فنا کے گھاٹ اترتی جاتی ہیں۔
اگرچہ ایام حیات فنا و بطلانی اراض و عوالم کے ذریعہ ختم ہوتے اور اقوام کی زندگیوں روحانی و اخلاقی بنیادوں کی بدولت
بہل برکٹ فنا جاتی ہیں۔ اخلاقی بنیادوں سے قوم کے کچھنے کی ایک بہترین تدبیر یہ ہے کہ اخلاق کو اسلام کے حالات
سنائے جائیں۔ ذہنی عقل اور سمجھداریوں کو جب کبھی اپنی قوم کی بہت تہمتی اور غصائی مذہب کے علاج کی ضرورت پیش آتی ہو
و انھوں نے بلند و بالا اور باہمت لوگوں کے سوانح حیات سنائے کہ مرنے والی قوم کو پکا چالیا ہو۔ ہمارے زمانہ میں
شکر و ستی کے دامن و کس افغان اس قدر پراہل و سرسبز ہو گئے ہیں کہ بڑی بڑی تاریخی کتابوں سے مطالعہ کرتے اور عصر
پر ہونے کی فی ہزار ایک شخص کو بھی مہلت و فرصت نہیں ملے کہ کسی کو فراغت میں بیٹھ کر جو کچھ ہے انسانوں کی جو تاریخی کتابوں
نے نام سے بہت بڑی تعداد میں بتایا ہو کہ متداول ہیں اہل اور صحیح تاریخوں کے لیے دروازے بند کر دیے ہیں۔ بنابر بعض
فروغ کے قیود لانے سے جس نے ارادہ کیا ہے کہ اپنی مسلسل مصروفیت اور مطالعہ کے درمیان کچھ بھی دوچار روز کی
ملت نکال کر مند و مستان کے کسی ایسے فرد کی زندگی کے حالات مرتب کر دیا کروں جو بادشاہوں اور حکمرانوں
نہت و نایب لوگوں کے سلسلے میں شامل نہ ہو لیکن اس کے کارنامہ اور اخلاقی نمونے ہندوستان کی تاریخ کا قابل تذکرہ
زور دے جاسکتے ہوں۔ یہ چھوٹے چھوٹے رسائل یقیناً آسانی مطالعہ کر لیے جائیں گے اور چھکو امید ہے کہ یہی رسالے
اپنی ذوق پیدا کر کے قوم کو اپنی تاریخ اور اہلی تاریخ کی طرف متوجہ کر دیں گے۔ اگر میرے اس خیال کو نتائج نے
جمع ثابت کیا تو انشاء اللہ تعالیٰ اس قسم کے ارمغان و دوستوں کی خدمت میں بار بار اور جلد جلد پیش
ہوئے نہیں گئے۔ آج ایک ایسے شخص کے سوانح زندگی سننا ناچاہتا ہوں جو عام طور پر پٹھانوں کا غلام
سمجھا جاتا ہے حالانکہ وہ غلام نہیں بلکہ آزاد صحیح النسب پٹھان اور شیر شاہ اعظم کا تربیت کردہ تھا۔
تس کی زندگی کمال تک قابل تقلید اور کامیاب زندگی کہی جاسکتی ہے اور کون کون سی باتیں اُسے قابل
حیرت اور موجب اعزاز تھیں اس کا فیصلہ قارئین کرام خود کریں گے۔ میں نے جہاں تک ممکن تھا حالات و
واقعات مرتب و فراہم کر دیے ہیں۔ والسلام

ابشہ خاں
یکم جنوری ۱۹۲۹ء
نخب آماو

خواص خاں ولی

خاندان اور نسب

ہندوستان میں جب لودی پٹھانوں کی سلطنت قائم تھی تو ایاب نہایت معمولی سردار حسن خاں پٹھان نے جو پانسنو سواروں کا افسر اور سہرام وٹانڈہ دو پرگنوں کا جاگیردار تھا کسی پٹھان کے ایک بیگم سے جو جسے کھانا کھانے پر رشتہ تھا پرورش کیا اس لڑکے کا اصل نام تو کچھ اور ہی ہوگا مگر وہ اسی نام سے معروف اور جان ہو کر ملک کھانا ہی کے نام سے مشہور رہا کسی تاریخ سے صراحت کے ساتھ یہ پتہ نہیں چلتا کہ ملک کھانا پٹھانوں کے کس قبیلہ سے تعلق رکھتا تھا مگر غالب گمان یہ ہے کہ وہ پٹھانوں کے قبیلہ شروانی کا ایک فرد تھا۔ یہ قریبہ اس لیے زیادہ قوی ہے کہ ملک کھانا کے بیٹوں کی شادیوں پٹھانوں کی قوم شروانی میں اور بیٹی کی شادی قبیلہ ترین میں ہوئی۔ اس زمانہ کے پٹھان غیر کفو میں شادیاں نہیں کرتے تھے۔ عہد شیر شاہی میں قبیلہ سبیل کی بربادی محض اسی بات پر ہوئی کہ انھوں نے

غیر کفو میں لڑکی کی شادی نہیں کرنی چاہی۔ شروانی لوگ ایسے نہ تھے کہ وہ
 اپنی بیٹیاں کسی جھول لہنسب کو دیتے۔ شروانی قبیلہ میں بیٹوں کی شادی
 ہونا دلیل اس بات کی ہے کہ ملاک کھانہ شروانی قبیلہ سے تعلق رکھتا تھا۔
 بعض تاریخوں میں ملاک کھانے چھوٹے بیٹے کا نام صاف طور پر ملاک احمد
 شروانی لکھا ہے۔ مگر چونکہ ملاک کھانے حسن خاں سور کے گھر پرورش
 پائی تھی اور آخر تک حسن خاں کی اولاد کے ساتھ مصروف خدمات
 رہا لہذا لوگ اُس کو حسن خاں کا خاص خیل کہنے لگے۔ پٹھانوں کی تاریخ
 میں "خاص خیل" کا لفظ بمعنی پروردہ اور بعض اوقات بمعنی غلام
 استعمال ہوا ہے۔ چونکہ ملاک کھانے پروردہ حسن خاں برہنہ میں کلام نہیں
 لہذا خاص خیل کے اصطلاحی لفظ کا اُس کی نسبت استعمال ہونا قابل اعتراض
 نہیں لیکن وہ جھول النسب یا ہندی الاصل غلام ہرگز نہ تھا اور اُس
 زمانہ کے پٹھانوں نے جن کو قوم اور نسب کا بہت ہی زیادہ خیال تھا
 ملاک کھانے اُس کی اولاد پر نسب کے معاملے میں کبھی کوئی اعتراض نہیں
 کیا بلکہ ہمیشہ معزز پٹھان سمجھا۔ یہاں تک کہ اُن پٹھانوں کی زبان پر بھی
 جہ ملاک کھانے کی اولاد کے سخت دشمن ہو گئے تھے اور اُن کو برا کہتے تھے قوم
 و نسب کی نسبت کوئی طعنہ نہیں آیا۔ بلو فضل اور اس کے بعد
 مورخین نے اُس کو غلام کھانا شروع کر دیا۔

ملک کھاکی اولاد | حسن خاں کی وفات کے بعد سلطان ابراہیم
 لودھی نے اُس کے بڑے بیٹے فرید خاں کو دونوں مذکورہ پرگنوں کی
 سند حکومت عطا کی تو فرید خاں نے اپنی طرف سے ملک کھا مذکور کو
 پرگنہ ٹانڈہ یعنی اپنی نصف جاگیر کا حاکم و منتظم مقرر کیا جو دلیل اس بات
 کی ہے کہ فرید خاں کو اپنے بھائیوں میں سے کسی پر اس قدر اعتماد نہ تھا جتنے
 کہ ملک کھا کی قابلیت و وفاداری پر اُس کو اعتبار تھا۔ چند روز کے بعد
 محمد خاں سورا ایک دوسرے بڑے جاگیر دار نے اپنے خاص خیل شادی خاں
 کو ایک زبردست فوج دیکر فرید خاں کا علاقہ چھین لینے کے لیے بھیجا
 تو ملک کھا شادی خاں کے مقابلے میں لڑتا ہوا مارا گیا۔ اُس نے ایک
 بیٹی اور چار بیٹے چھوڑے جن کے نام خواص خاں - صاحب خاں -
 شمس خاں اور احمد خاں تھے۔ ان چاروں کو فرید خاں نے اپنے
 بھائیوں اور بیٹوں سے کسی طرح کم نہیں سمجھا۔ فرید خاں نے شیر خاں بنکر
 اور ملک بہار پر قابض و متصرف ہو کر ننگالہ کے دارالسلطنت گور
 دکھنئی کی جانب فوج بھیجی اور خواص خاں ابن ملک کھا کو اس
 فوج کا سپہ سالار بنا کر خدمت کیا۔ قلعہ گور کے محاصرے میں خواص خاں قلعہ
 کی خندق میں گر کر فوت ہوا تو شیر خاں نے اُس کے دوسرے بھائی
 صاحب خاں کو خواص خاں کا خطاب دیکر اور بھائی کی جگہ سپہ سالار

ناکر روانہ کیا۔ اسی خواص خاں ثانی ابن ملک کھا کے حالات زندگی
س وقت سنائے منظور ہیں۔

خواص خاں کے جنگی کارنامے

بھی تاک ہمایوں اور شیر خاں کے درمیان کوئی شناع اور مخالفت نہ تھی۔
لاب بہار عرصہ سے پٹھانوں کے قبضہ میں چلا آتا تھا شیر خاں جو ملک بہا
پر قابض و متصرف تھا بنگالہ کو اپنے قبضہ میں لانے کی کوشش کر رہا تھا۔
ہمایوں کے کسی مقبوضہ علاقہ پر قابض ہونے اور اُس کو ناراض کرنے کا
شیر خاں ہرگز خواہاں نہ تھا کہ یکایک ہمایوں نے قلعہ چنار شیر خاں سے
زبردستی چھین لینا چاہا۔ شیر خاں نے اپنے بیٹے جلال خاں اور ملک
سکھا کے دوسرے بیٹے صاحب خاں کو قلعہ چنار کی حفاظت کے
لیے مامور کیا۔ جہاں محصور ہو کر ان دونوں نے چھ مہینے تک ہمایوں کو
مصروف رکھا۔ اُدھر ملک کھا کے بڑے بیٹے خواص خاں اول کو شیر خاں
نے بنگالہ کی طرف روانہ کیا اور اُس نے وہاں پہنچ کر بنگالہ کے دارالسلطنت
نور کا محاصرہ کر لیا۔ شیر خاں خود جھاڑ کھڑ (ہزاری باغ) کے جنگل کو
ماسن بنا کر اپنے اہل و عیال کو مع خزانہ وہاں لے آیا اور اسی جنگل میں
اپنی بقیہ معتمد فوج کو فراہم کیا۔ صاحب خاں اور جلال خاں وغیرہ

مصورین نے ہمایوں اور مشہور قلعہ کشاورومی خاں میر آتش کو چھ مہینے
 ناک چنے چبوا کر صلح اور عہد و پیمان کے ساتھ باہر رمضان ۹۷۴ھ قلعہ
 چنار خالی کیا اور شیر خاں کے پاس جھاڑ کھنڈ میں چلے آئے۔ ہمایوں قلعہ
 چنار پر قابض ہو کر بہار کو قبضہ میں لانے کی تیاری کرنے لگا۔ شیر خاں
 نے اپنے بیٹے جلال خاں کو چنار سے آتے ہی فوراً خواص خاص اول کی
 مدد کے لیے بنگالہ کی طرف روانہ کیا اور قلعہ گور کے جلد فتح کر لینے کی تاکید
 کی۔ ۹۷۴ھ کے آخر ماہ رمضان اور شروع ماہ شوال کے دو تین ہفتے
 قلعہ رہتاس کے نیچے میدان میں شیر خاں نے بڑی پریشانی اور بے اطمینانی
 کے عالم میں بسر کیے۔ اسی ماہ شوال میں اُس کے پاس قلعہ رہتاس کے
 داخلہ سے پہلے بنگالہ کے دارالسلطنت گور سے جلال خاں کا فرستادہ
 قاصد پہنچا کہ میرے یہاں پہنچ جانے کے بعد خواص خاں محاصرہ کو کامیاب
 بنانے کی کوشش کرتا ہوا اتفاقاً قلعہ گور کی خندق میں گر کر فوت ہو گیا۔
 اس المناک خبر نے شیر خاں کو اور بھی زیادہ پریشان و سرسیمہ بنا دیا۔
 مگر اگلے ہی روز قلعہ رہتاس کے قبضہ میں آ جانے سے اُس کی پریشانی
 مبدل بہ اطمینان ہوئی۔ شیر خاں نے اس قلعہ میں قطب خاں اور
 عادل خاں اپنے دونوں بیٹوں کو اہل و عیال اور مناسب جمعیت
 کے ساتھ چھوڑ کر خواص خاں مرحوم کے دوسرے بھائی صاحب خاں بن

لڑاکے کھا کو خواص خاں کا خطاب دیکر قہوڑی سی جمعیت کے ساتھ قلعہ رہتاس سے گور کی جانب رخصت کیا اور رخصت کرنے وقت حکم دیا کہ جس قدر جلد ممکن ہو گور کو فتح کرو۔ اگر گور کے محاصرہ نے طول کھینچا اور وہ جلد ہی فتح نہ ہوا تو میرے تمام منصوبے خاک میں مل جائیں گے۔

قلعہ گور کی فتح | خواص خاں نانی رہتاس سے دو منزلہ اور سہ منزلہ

یلغار کرتا ہوا گور کی جانب روانہ ہوا اور شیر خاں خود نہایت ہلکے سامان اور بھاری لشکر کے ساتھ جھارکھنڈ کے جنگل میں جا کر مقیم ہوا۔ اُس نے ایک طرف ہمایوں کے حال سے باخبر رہنے کے لیے ہوشیار اور مستعد جاسوس مقرر کیے۔ دوسری طرف بنگالہ اور گور کی جانب سے روزانہ خبریں منگانے کے لیے چکیاں قائم کیں۔ ہمایوں نے قلعہ خیار پر قابض ہو کر سات مہینے ہمارے بعض شہروں پر قابض ہونے میں ضایع کر دیے۔ اُدھر خواص خاں ب۔ ماہ ذیقعد ۱۰۸۹ھ کو گور پہنچا ایک لمحہ کا توقف کیے بغیر فوراً ہی قلعہ پر حملہ آور ہوا۔ جلال خاں نے ہر چند سمجھایا کہ ابھی سفر سے آئے ہو ذرا کم کھیل کر آرام کرو۔ خواص خاں نے کہا کہ شیر خاں کا حکم ہے کہ جاتے ہی گور کو فتح کرو۔ میں یہاں پہنچ کر ایک لمحہ ضایع نہیں کر سکتا یہ کہہ کر اپنے ہمراہیوں کے ساتھ قلعہ کے دروازہ کی طرف بڑھا۔ جلال خاں بھی اُس کے ساتھ ہوا اور افسرانِ موج

کے پاس آدمی دوڑائے کہ سامان قلعہ گیری لیکر اور مسلح ہو کر جلد پہنچو۔
چنانچہ اُسی روز قلعہ پر قبضہ ہو گیا اور بنگالہ کا پادشاہ محمود شاہ بھی
مقابلہ کے بعد قلعہ کے دوسرے دروازہ سے نکل کر فرار ہوا۔ خواص تھا
نے قلعہ فتح کر لینے کے بعد اپنی مگر کھولی اور کھانا کھا یا۔

ہمایوں کی متلون مزاجی | شیر خاں ہمایوں کے لشکر اور اس

کی نقل و حرکت کی کیفیت برابر معلوم کر رہا تھا تاہم جمادی الاول
اُس کے پاس خبر پہنچی کہ ہمایوں ملک بہار کے اکثر شہروں میں اپنی
طرف سے حاکم مقرر کر کے بنگالہ کی طرف فوج کشی کرنے والا ہے
اور اُس نے اب تک صرف برسات کے گزرنے کا انتظار کیا ہے
یہ سننے ہی شیر خاں نے ہمایوں کے پاس جبکہ ہمایوں بنارس میں
مقیم تھا وہو خواست بھیجی کہ بنگالہ میری فوج نے بسر واری اضلاع
فتح کر لیا ہے۔ بہار کا ملک پہلے ہی سے میرے قبضہ میں ہے۔ آپ کے
مقبوضہ ملک میں میں نے کوئی مداخلت نہیں کی۔ آپ نے ہمارے
کے بعض سلاخوں پر میری توقع کے خلاف قبضہ کر لیا ہے۔ اگر آپ
ملک بہار پر قبضہ کرنا چاہتے ہیں تو میں بہار سے دست بردار ہو کر
صرف ملک بنگالہ پر فضاحت کرونگا اور اگر بہار بھی میرے قبضہ میں
چھوڑا جائے تو دس لاکھ روپیہ سالانہ بطور خراج ادا کرتا رہوں گا

بشرطیکہ آپ بنارس ہی سے واپس تشریف لجائیں اور آگے نہ بڑھیں۔
 بعد میں خدمات شایستہ سے اپنی وفاداری کا ثبوت بہم پہنچا کر آپ کی
 خدمت میں حاضر ہو سکو نگا فی الحال مجھ کو معافی سے معاف رکھا جائے۔
 اور بہار کی سند حکومت میرے پاس بھیج دی جائے۔ ہمایوں نے شیر خاں
 کی اس درخواست کو قبول کر لینا مناسب سمجھ کر دس لاکھ روپیہ سالانہ کے
 تعین سے صوبہ بہار کی سند حکومت مع اسبب خاص و خلعت خاص
 شیر خاں کے پاس بھیج دی اور فرمان خاص کے ذریعہ اُس کو بنگالہ کا مخدوم
 حاکم تسلیم کر لیا۔ شیر خاں فرمان شاہی اور خلعت خاص کے پیچھے سے بہت
 خوش اور مطمئن ہوا اور شاہی اپنی کو خوب الام ویکر نہایت کیا۔
 ہمایوں بھی اس طرح بلا کشت و خون ملک بہار میں اپنی شہنشاہی
 قائم ہونے سے خوش اور مطمئن تھا لیکن ہمایوں اور شیر خاں دونوں
 کی یہ خوشی عارضی تھی۔ ہمایوں جب شیر خاں کے پاس فرمان خلعت
 بھیج چکا تو پھر شاہ بنگالی کا ایلچی بنارس میں ہمایوں کے پاس پہنچا اور
 محمود شاہ کی جانب سے عرض کیا کہ اگرچہ دار السلطنت بنگالہ پٹھانوں
 نے فتح کر لیا ہے لیکن ملک بنگالہ میں میرا اثر اور طاقت موجود ہے۔ آپ
 اس طرف تشریف لائیں تو برطانیہ آسانی سے پٹھانوں کا استیصال
 ممکن ہے۔ ابھی تک بنگالہ میں اُن کے قدم ابھی طرح نہیں جمے ہیں۔

بنگالہ میں اُن کی آمد و رفت کے راستے بند کر کے میں خود بھی حاضر
 خدمت ہونے والا ہوں۔ ہمایوں نے اس پیغام کے پہنچنے ہی بنگالہ کی طرف
 فوج کشی کا ارادہ کیا۔ برہمپور اور دلاور خاں لودھی مخاطب بہ
 خانخاناں کو جمعہ بابیس اُمیروں کے حکم دیا کہ مشرق کی جانب بطور
 ہراول کوچ کرو۔ مرزا ہندال کو اگرہ کی جانب رخصت کیا کہ ہمارے
 بنگال سے واپس آنے تک واسطنت اگرہ میں بطور نائب اسطنت
 قیام کرو۔ اچھی ابھی شیرشاہ سے رخصت ہو کر ہمایوں کے پاس واپس
 نہ پہنچا تھا کہ ہمایوں کی فوج بنگالہ سے بنارس کی جانب روانہ ہوئی۔
 ہمایوں کا پیشرو لشکر قصبہ منیر پچلی (ضلع پٹنہ) میں پہنچا تھا کہ
 محمود شاہ بنگالی بھی قصبہ منیر کے قریب پہنچ گیا۔ خانخاناں اور
 برہمپور برلاس اپنے ہمراہی لشکر کو قصبہ منیر میں چھوڑ کر محمود شاہ
 بنگالی کے استقبال کو آگے بڑھے جب محمود شاہ کو لیکر واپس آئے
 تو ہمایوں بھی جو جمعہ لشکر بچھے آ رہا تھا قصبہ منیر میں داخل ہو چکا
 تھا۔ شیر خاں کو شاہی اچھی کے رخصت کرنے کے بعد ہی یہ معلوم
 ہو گیا کہ ہمایوں اپنی تحریک خلافت بنارس سے مشرق کی طرف
 روانہ ہو رہا ہے۔ وہ یہ خبر سنتے ہی صرف پانسو آدمیوں کے
 ساتھ نہایت تیز رفتاری سے بنگالہ کی جانب روانہ ہوا اور گور

دکھنوتی) پہنچتے ہی خواص خاص اور جلال خاں دونوں کو دس ہزار
فوج کے ساتھ گزرگاہ گڑھی (سیکری گلی) کی طرف جو بنگالہ میں داخل
ہونے کا ایک ہی راستہ اور بنگالہ کا دروازہ کہلاتا تھا روانہ کر کے حکم دیا
کہ گڑھی میں ہر قسم کی مضبوطی کر کے ہمایوں کی فوج کا انتظار کرو اور
جب تک میرا حکم نہ پہنچے ہمایوں کو روکے رہو۔ رخصت کرتے وقت خاں
طور پر تاکید کی کہ تمہارا کام ہمایوں کو گڑھی پر روکے رکھنا ہی ہمایوں
سے لڑنے اور مقابلہ کرنے کی ہرگز اجازت نہیں ہے۔

خواص خاں ہمایوں کا سردار | خواص خاں نے منہ جلال خاں
گڑھی پہنچ کر ہر قسم کی مضبوطی کی اور گڑھی کا دروازہ بند کر کے تین
نصب کر لیں۔ ہمایوں مونگیر میں دلاور خاں لودی المخاطب بہ
خانخاناں کو حاکم مقرر کر کے بنگالہ کی طرف بڑھا۔ ہمایوں کا پیشرو
یکم رجب ۱۰۷۵ھ کو گڑھی کے دروازہ سے تین کوس کے فاصلہ پر
خیمہ زن ہوا۔ اُس کے بعد ہی ہمایوں بھی بڑی فوج لیے پہنچ گیا
اور اپنے پیشرو خیمہ سے سات کوس پیچھے مقیم ہوا۔ خواص خاں نے
دو چیمے تک ہمایوں اور اُس کی فوجوں کو گڑھی کے سامنے روکے رکھا۔
اس عرصہ میں مغل روزانہ گھوڑوں پر سوار ہو کر گڑھی کے دروازہ
تک آتے۔ گالیاں دیتے اور بانہ بکھلا لڑنے کے لیے لٹکارنے اور ڈھک

چلے جاتے۔ ایک روز جلال خاں نے خواص خاں سے کہا کہ مجھ سے
ان مغلوں کی گالیاں نہیں سنی جا تیں میں تو باہر نکل کر ان سے لڑوں گا۔
خواص خاں نے شیر خاں کا حکم یاد دلایا۔ جلال خاں نے اصرار کیا اور
کہا کہ مجھ کو باہر نکل کر لڑنے کی اجازت نہیں دیتے تو میں اپنے اوپر کھانا
پینا حرام کیے لیتا ہوں۔ خواص خاں نے مجبور ہو کر کہا کہ بہت اچھا ہے
بھی تختارے ساتھ چلتا ہوں یا تو کامیاب ہو کر مستحق تحسین و آفریں
ہونگے یا مارے جائیں گے۔ اگر ہم میں سے کوئی شکست کھا کر اوندھ
بچکر واپس آیا تو اسے شیر خاں زندہ نہ چھوڑے گا۔ مغل حسب معمول
گالیاں دیکر واپس ہو چکے تھے کہ یہ دونوں گڑھی کا دروازہ کھول کر
اور تین چار ہزار فوج ہمراہ لیکر باہر نکلے اور مغلوں کے لشکر گاہ پر حملہ آور ہوئے
مغل ان کے حملہ کی تاب نہ لا سکے مغلوں کی اس فوج کا سپہ سالار
جہانگیر بیگ زخمی ہو کر فرار ہوا اور سپاہیوں کے لشکر گاہ میں جا کر دم لیا۔ بہت
مغل مارے گئے۔ جو بچے انھوں نے بھی اپنے سردار جہانگیر بیگ کی نقلیہ
میں سپاہیوں کے لشکر گاہ کو جو سات کوں پیچھے تھا اپنا نصب العین
اور بجائے بازگشت بنایا۔ خواص خاں اور جلال خاں باطمینان مغلوں
کے اس لشکر گاہ کو غارت کر کے اور تمام ہاتھی گھوڑے جو وہاں موجود تھے
ہمراہ لیکر گڑھی میں واپس آ گئے۔ اس مال غنیمت میں بہت سے

ہاتھیوں کے علاوہ دس بارہ ہزار گھوڑے ہاتھ آئے۔ خواص خاں نے اس کامیابی کا مفصل حال لکھ کر شیر خاں کے پاس بھیجا۔ شیر خاں نے بنگالہ کے دار السلطنت گور میں پہنچا اور وہاں کا تمام خزانہ باہر نکال کر انبار لگایا تو اس خزانہ کا گور سے قلعہ رہتا اس تک پہنچا نادشوار معلوم ہوا کیونکہ بارہوی کے جانور جو اس خزانہ کو اٹھا کر لیجائے ناکافی تھے۔ شیر خاں اس شیئ و بیج میں تھا کہ خواص خاں کے خط سے مغلوں کے گھوڑوں اور ہاتھیوں کے قبضہ میں آنے کا حال سن کر وہ بہت خوش ہوا۔ فوراً خواص خاں کو لکھا کہ تمام گھوڑے اور ہاتھی یہاں بھیج دیے جائیں تاکہ خزانہ جلد منتقل ہو سکے۔ اس حکم کی تعمیل ہوئی۔ شیر خاں اپنے کام سے فارغ ہو کر اور دار السلطنت گور کے شاہی محلات کو خوب آراستہ چھوڑ کر گور سے معہ فوج رہتاس کی جانب روانہ ہوا اور خواص خاں کے پاس حکم بھیجا کہ تم بھی گڑھی کو خالی چھوڑ کر رہتاس میں مجھ سے آملو۔ چنانچہ خواص خاں اور جلال خاں معہ فوج گڑھی سے رخصت ہو کر شیر خاں کے پاس پہنچ گئے۔ ہمایوں یکایک اس راستے کے پتھر کو غائب دیکھ کر خوشی خوشی آگے بڑھاؤ سیدھا گور پہنچ گیا۔ وہاں جا کر گور کا نام جنت آباد رکھا اور سلسل چار پہنچے عیش و عشرت اور شراب و کباب میں صرف کیے۔

ہمارا اور شمالی ہند کے اکثر ضلع پر شیر شاہی قبضہ | شیر خاں نے رہتا

پہنچ کر خواص خاں کے ہنونی حاجی خاں ترین اور قطب خاں منیب کو
ایک فوج دیکر جونپور کی طرف ہیبت خاں نیازی کو اودھ اور بہار
کی طرف اور خواص خاں کو مونگیر کی طرف بھیجا اور خود بنارس کی جانب
روانہ ہوا۔ سب سے پہلے خواص خاں نے مونگیر جاتے ہی خانخاناں
لودی حاکم بہار کو جو ہمایوں کی جانب سے مونگیر میں فرمانروائی کر رہا
تھا اس طرح گرفتار کیا کہ وہ کچھ بھی ہاتھ پاؤں نہ ہلا سکا۔ خانخانان لودی
کو گرفتار کر کے خواص خاں بنارس پہنچا۔ جہاں شیر خاں نے ہمایوں کے
سرداروں کا محاصرہ کر رکھا تھا مگر ابھی تک بنارس فتح نہ ہوا تھا۔
خواص خاں کے پہنچتے ہی بنارس مفتوح اور وہاں کے مغل سردار مقتول
ہوئے۔ حاکم جونپور بھی حاجی خاں کے مقابلے میں مقتول اور جونپور مفتوح
ہوا۔ ہیبت خاں نیازی نے بھی اودھ سے بنمھل تک کا تمام
علاقہ ہمایوں کے گماشتوں سے خالی کر لیا اور شیر خاں کا ملک کے
اکثر حصہ پر قبضہ ہو گیا۔

خواص خاں جبر کے تعاقب میں جبکہ شیر خاں خزانہ

لیے ہوئے گور سے رہتاس کو آ رہا تھا تو جھارکھنڈ کے علاقہ کا مشہور

۱۵ مختلف تاریخی اس شخص کے مختلف نام لکھے ہیں کسی میں جبرو کسی میں چورو۔ کسی میں

ہمارے جبرو کسی میں چورو ہمارے وغیرہ۔ واللہ اعلم بالصواب

اور زبردست ڈاکو جبر و نامی راستے میں نمودار ہو کر شیر خاں کے لیے موجب
تشویش اور باعث تکلیف ہوا تھا۔ یہی وہ ڈاکو تھا جس نے گذشتہ سال
جبکہ شیر خاں قلعہ رہتاس کے نیچے بحالت پریشانی مقیم تھا اُس کے
لشکر چھاپے مارے تھے۔ جبر و کا قیام گاہ ناقابل گزرجنگلوں کے اندر
ایک ایسی گڑھی میں تھا کہ وہاں تک فوجوں کا پہنچنا سجد و شوار تھا
(مکن ہے کہ یہ وہی مقام ہو جس کو آج کل رام گڑھ کہتے ہیں) اسی لیے
جھاڑ کھنڈر کے جنگل اور اُس کے ارد گرد کے علاقوں میں ہو کر کسی قافلہ
کا صحیح سلامت گزر ناممکن نہ تھا اور جبر و کی ڈاکہ زنی نے اُس کی
ہمیت اور دھاک دلوں میں بٹھا رکھی تھی۔ شیر خاں ہمایوں کے
مقابلہ میں خود اسی جنگل کو اپنے لیے جائے پناہ تجویز کر چکا تھا لہذا اُس
ڈاکو کا وجود اُس کے لیے بچہ خطرناک تھا۔ چنانچہ اُس نے بنارس
کی فتح سے فارغ ہوتے ہی خواص خاں کو جبر و کے استیصال پر آمو
کیا۔ خواص خاں اپنے ہمراہیوں کے ساتھ جبر و کے لغائب میں
مصروف ہوا۔ خواص خاں باہر ذیقعد ۹۴۵ھ جبر و کی سرکوبی کے
لیے روانہ ہوا اور کئی مہینے برابر جنگلوں اور پہاڑوں میں اُس کے پیچھے
چھپے سرگردان پھرتا رہا۔ کسی جگہ اُس کو دم لینے اور ٹھہرنے کا موقع
نہ دیا جبکہ وہ نے جنگلوں اور پہاڑوں کی گتہ رنگاہوں

اور کمین گاہوں کی کامل واقفیت کے سبب اپنے آپ کو خواص خاں کی گرفت سے بچانے میں کامیابی حاصل کی اور کسی جگہ بھی اسکی جمعیت خواص خاں کا مقابلہ اور معرکہ نہ ہوا۔ خواص خاں کے رخصت ہونے کے بعد ہمایوں کے گور سے روانہ ہو کر بہار کی طرف آنے کی خبر پہنچی۔ شیر خاں کے تمام سردار جو بہار، جو پور، قنوج، بنارس اور بنہل وغیرہ میں پھیلے ہوئے تھے سالانہ خراج و مالگذاہی زمینداروں سے وصول کر چکے تھے۔ ہمایوں کی آمد کا حال سننے ہی شیر خاں نے اپنے اہلکاروں اور سرداروں کے نام احکام بھیج دیے کہ بلا توقف اپنی اپنی جمعیت ہمراہ لیکر رہتاس کی جانب روانہ ہو جائیں۔ چنانچہ تمام سردار رہتاس کے سامنے شیر خاں کے پاس آ گئے۔ شیر خاں کا خیال تھا کہ ہمایوں بنگالہ سے واپس ہو کر رہتاس پر حملہ آور ہو گا اور اسی جگہ فیصلہ کن لڑائی ہو گی۔ خواص خاں جو جبر و تعاقب میں مصروف تھا ابھی تک واپس نہ آیا تھا اور شیر خاں اس کے حال سے بے خبر تھا۔

شیر خاں ہمایوں کے تعاقب میں رہتاس کے نیچے کل فراہم شدہ فوج کی شیر خاں نے موجودات لی تو ستر ہزار نفوس شمار میں آئے۔ ہمایوں شیر خاں کے مقابلہ پر آمادگی اور پٹھانوں کی فوج کے اجتماع کا حال سن کر رہتاس کی جانب متوجہ نہیں ہوا بلکہ رہتاس کو تسکین

کے فاصلہ پر پہلو کی جانب چھوڑتا ہوا اگرہ کی سمت چلا۔ شیر خاں نے
ہمایوں کی اس کمزوری کو دیکھ کر مجلس مشورت منعقد کی اور تمام درباریوں
کی متفقہ رائے کے موافق بعد میں آنے والی مصیبت کا اسی وقت
مقابلہ اور بہار و بنگال کی حکومت کے معاملے کو ابھی طے کر لینا مناسب
سمجھ کر ہمایوں کے متعاقب روانہ ہوا۔ ہمایوں یسٹن کر کہ شیر خاں اس
کے تعاقب میں آ رہا ہے جو سہ و بکسر کے درمیان موضع سہما کے
مقام پر دریائے گنگا کے کنارے رک گیا۔ شیر خاں بھی اپنی فوج
لیے ہوئے دریائے گنگا کے اسی کنارے ہمایوں کے لشکر گاہ سے
تھوڑے فاصلے پر مقیم ہوا۔ دونوں لشکر گاہوں کے درمیان گنگا کا ایک
چھوٹا سا نالہ یا بہرہ جس میں کچھ اور دلدل ہتی حائل تھا۔ شیر خاں اور
ہمایوں دونوں شروع شروع میں گنگا کے کنارے ایک
دوسرے کے قریب خیمہ زن ہوئے تھے۔ ہمایوں اور شیر خاں کے
درمیان سلام پیام اور خط و کتابت کا سلسلہ جاری ہوا۔ شیر خاں
اب تک بھی بنگالہ اور بہار کی حکومت کو اپنے لیے معراج کمال
سمجھتا اور ہمایوں کی شہنشاہی کو بخوشی تسلیم کر لینے پر آمادہ تھا
لیکن ہمایوں کے بیجا غرور و تکبر اور بے موقع خد نے شیر خاں کے
سامنے ایسی ذلت آفرین شرائط پیش کیں کہ شیر خاں کیا کوئی بھی

خود دار اور بہادر شخص اُن کو تسلیم نہیں کر سکتا تھا اس کی تفصیل شیر خاں کے حالات میں بیان ہوگی ،

خواص خاں کا انتظار شیر خاں نے لڑائی اور جنگ آزادی کا مصمم ارادہ کر لیا مگر چونکہ خواص خاں ابھی تک جبرو کے تعاقب سے واپس نہ آیا تھا لہذا اُس نے اتنی بڑی فیصلہ کن جنگ کے شروع کرنے سے پہلے خواص خاں کے آکر شامل ہو جانے کو ضروری سمجھا کہ بہت سے تیز رفتار قاصد جھاڑ کھنڈ کے مختلف حصوں کی طرف دوڑا دیے تھے کہ خواص خاں کو جمعیت اس طرف بلا لائیں خواص خاں جھاڑ کھنڈ کے جنگلوں سے نکل کر یکسر کی جانب روانہ ہوا۔ ۹ راہ صفر ۱۲۷۷ھ مطابق ۲۷ جون ۱۸۵۹ء کو خواص خاں کے قریب پہنچ جانے کی خبر سننے ہی شیر خاں نے فوج کو تیاری کا حکم دیا اور ڈوکوس آگے بڑھ کر اُس کا استقبال کیا خواص خاں نے کہا کہ اب لشکر گاہ کی طرف جانے اور تامل کرنے کی ضرورت نہیں۔ ہمیں سے ہمایوں کے لشکر پر حملہ آور ہونا چاہیے۔ حملہ ہوا۔ ہمایوں شکست کھا کر بھاگا۔ اور شیر خاں اس فتح کے بعد شیر شاہ بن گیا۔

خواص خاں پھر جبرو کے تعاقب میں | اگرچہ اب شیر شاہ کے لیے جھاڑ کھنڈ کے جنگل کو بطور امن استعمال کرنے اور جبرو کے فوراً استیصال کی ضرورت باقی نہ رہی تھی لیکن اس ڈاکو کا ابھی تک

گرفتار و مقتول نہ ہونا اور خواص خاں جیسے بہادر سپہ سالار کی
 کوششوں کا بلا نتیجہ رہنا بدداشت نہیں کیا جاسکتا تھا چنانچہ
 اس عظیم الشان فتح کے بعد بنگال، بہار اور چونپور وغیرہ کی طرف
 دوسرے سردار بھیجے گئے۔ لیکن خواص خاں اپنے ہمراہیوں کو نیکر
 پھر جبرو کی تلاش میں نکلا۔ جبرو ایک طرف چار دوسری طرف کتاب
 و پوری اور تیسری طرف سرحد تنگنا تک بھاگا بھاگا پھرتا تھا اور
 ہاتھ نہ آتا تھا۔ خواص خاں نے بھی نہ خود دم لیا نہ اُس کو دم لینے دیا
 نہ ۹ رمضان ۱۰۳۷ھ ہمایوں اگرہ سے ایک سال کا جبار فوج لیکر قنوج
 کے قریب پہنچ گیا۔ شیرشاہ بھی پچاس ہزار کی جمعیت کے ساتھ درخت
 پر مستند ہوا۔ محض افغانی کی روایت کے موافق دونوں فوجیں دربار
 گنگا کے دونوں کناروں پر چار چھینے تک ایک دوسرے کے سامنے
 بیٹھ رہیں۔

خواص خاں کا پھر انتظار | شیرشاہ نے ہمایوں کے قنوج آتے پر
 خواص خاں کے پاس پیغام بھیجا کہ فوراً اپنے آپ کو قنوج پہنچاؤ۔
 خواص خاں کے پاس سے جواب آیا کہ میں جبرو کا خاتمہ کیے بغیر
 نہیں آسکتا۔ یہ خبر شیرشاہی لشکر سے ہمایوں کے لشکر میں بھی پہنچ گئی
 کہ جب تک خواص خاں واپس نہ آئے گا شیرشاہ ہرگز حملہ آور نہ ہوگا۔

ہمایوں کی فوج شیرشاہ کی فوج سے دگنی تھی اور اُس کے لیے مناسب
یہ تھا کہ وہ خود بلا توقف شیرشاہ پر حملہ آور ہوتا لیکن ہمایوں کو دریا
گنگ کے عبور کرنے کی جرات نہ ہوئی کیونکہ دوسرے کنارے پر
شیرشاہی لشکر موجود اور مانع عبور تھا۔ شیرشاہ کو جب جبرو کے مارے بجائے
اور خواص خاں کے کامیاب ہو کر جلد واپس پہنچنے کا حال معلوم ہو گیا تو
اُس نے ہمایوں کے پاس پیغام بھیجا کہ اس طرح وقت ضائع کرنے
سے کیا فائدہ۔ یا تو آپ دریا کا کنارہ اچھوڑ کر پیچھے ہٹ جائیں تاکہ
میں اپنی فوج کو اُس طرف لے آؤں یا اگر آپ اس طرف آنا چاہیں
تو میں دریا کا کنارہ اچھوڑ کر پیچھے ہٹا جاتا ہوں کہ آپ دریا کو باطنیان
عبور کر سکیں۔ ہمایوں نے خود پیچھے ہٹنا اپنی شانِ شاہانہ کے خلاف
سمجھا۔ شیرشاہ کو لکھا کہ تم ہی پیچھے ہٹ جایاؤ تاکہ ہم اُس طرف آجائیں۔
شیرشاہ اپنا لشکر بارہ کوس پیچھے لیجا کر منیم ہوا دریا محرم لڑائی کی تیاری
مقرر ہو گئی۔ ہمایوں اطمینان کے ساتھ دریا کو عبور کر کے تیاریاں نہ مقرر
دوسری طرف خیمہ زن ہو گیا۔ اگلے ہی روز خواص خاں پہنچنے والا تھا۔
خواص خاں کی آمد | خواص خاں جب شیرشاہی لشکر سے پندرہ
کوس کے فاصلہ پر پہنچا تو اُس نے اپنے ہمراہیوں سے کہا کہ ہستیاؤں کے
دو عظیم الشان پادشاہوں کے درمیان کسی عینے سے میرے انتظار

لڑائی لڑکی ہوئی ہے اور دوردور تک یہ خبر مشہور ہو چکی ہے۔ منجھکو
 شرم معلوم ہوتی ہے کہ شیرشاہی لشکر میں خاموشی سے داخل ہو جاؤ
 اور ہمایوں کو اپنی آمد کا حال نہ بتاؤں۔ ہمارا ہوں نے جو جبرو کے
 تعاقب میں کسی جینے سلسل کوہ و صحرا کی خاک چھاننے اور
 لمبی لمبی منزلیں طے کرنے کے عادی ہو چکے تھے سر تسلیم خم کیا خواص خاں
 نے وہیں سے کتراکرا و شیرشاہی لشکر کو پہلو کی جانب چھوڑ کر ہمایوں
 کے لشکر پر آٹھویں اور نویں محرم کی درمیانی شب میں شبخون
 مارا۔ تین سو گھوڑے اور کئی سو غل گرفتار کر کے ۹ ماہ محرم ۹۷۶ھ
 کو شیرشاہی لشکر میں داخل ہوا۔ اور گرفتار شدہ متعلو کو بطور ارغمان
 شیرشاہ کی خدمت میں پیش کیا۔ اگلے روز ۱۰ محرم کو دونوں لشکروں
 میں لڑائی ہوئی۔ شیرشاہ نے خواص خاں کو مقدمۃ الجیش مقرر کیا۔
 خواص خاں نے اس لڑائی میں وہ جبرت انگیز بہادری دکھائی کہ
 ہمایوں نے شکست فاش کھائی۔ اس لڑائی کے حالات لکھتے ہوئے
 مورخین نے خواص خاں اور سہیت خاں نیازی دونوں شخصوں
 کی شہسزنی و صف شکنی کا خاص طور پر ذکر کیا ہے۔
 سند عالی کا خطاب | ہمایوں فتوح سے شکست کھا کر گرا
 آیا۔ آگرہ سے دہلی اور دہلی سے لاہور پہنچا۔ شیرشاہ جب اُس کے

نقائب میں دہلی سے لاہور کو روانہ ہوا تو اس نے راستے میں صوبہ
 سرسند خواص خاں کو بطور جاگیر عطا کیا اور سند عالی (امیر الامرا) کا
 خطاب دیا۔ سند عالی خواص خاں نے صوبہ سرسند کی حکومت پر
 اپنی طرف سے اپنے غلام بھوپت کو مامور کیا اور خود شیر شاہ کے ہمراہ
 لاہور کی جانب روانہ ہوا۔ ہمایوں شیر شاہ کے قریب پہنچنے کی
 خبر سن کر لاہور سے بھی فرار ہوا۔ شیر شاہ دریائے چناب تک ہمایوں
 کے نقائب میں گیا اور خود خوشاب میں مقیم ہو کر سند عالی خواص
 اس کے ہمنوی حاجی خاں ترین۔ ہیبت خاں نیازی۔ قطب خاں
 مینب۔ سرست خاں۔ جلال خاں جلوانی۔ عیسیٰ خاں نیازی
 اور برمرزید کو ہمایوں کے نقائب پر مامور کر کے حکم دیا کہ ہمایوں کو
 گرفتار یا قتل کرنا ہرگز منظور نہیں۔ تم کو چاہیے کہ ہمایوں کی فوج سے
 ایک منزل پیچھے رہو اور اس کو ہندوستان کی سرحد سے پرے
 نکال کر واپس آ جاؤ۔ ان سرداروں نے اس حکم کے موافق ہمایوں
 کا نقائب جاری رکھا اور ہمیشہ ہمایوں کی فوج سے ایک منزل
 پیچھے رہے۔ ایک روز خبر پہنچی کہ ہمایوں کی فوج کے دو حصے ہو گئے
 ہیں اور دونوں نے الگ الگ سمتوں کو کوچ کیا ہے۔ سند عالی
 خواص خاں کو یہ اندیشہ ہوا کہ شیر شاہ بہت تھوڑی فوج کے
 ساتھ بعض تاریک جگہوں میں بچائے بھگت کے بھگوت لکھا ہے۔

ساتھ خوشاب میں مقیم ہے کہیں ایسا نہ ہو کہ مغلوں کی ایک فوج
 دھوکہ دیکر شیرشاہ پر جا پڑے لہذا مسند عالی کی تجویز سے اس فوج کے بھی
 دو حصے ہو گئے اور دونوں نے مغلوں کی دونوں فوجوں کا الگ الگ
 تعاقب شروع کیا حقیقت یہ تھی کہ مرزا اکامران ہمایوں سے جدا
 ہو کر اپنے فوج کو لیکر کابل کی طرف اور ہمایوں ٹھٹہ کی جانب
 روانہ ہوا تھا۔ مسند عالی خواص خاں اور عیسیٰ خاں نیازی نے مرزا اکامران
 کا اور باقی سرداروں نے ہمایوں کا تعاقب کیا۔ اتفاقاً ایک روز خواص
 مرزا اکامران کے بالکل قریب پہنچ گیا اور نوبت زد و خورد تک پہنچی۔
 مرزا اکامران تاب مقاومت نہ لاکر اور اپنا علم و نقارہ بھی خواص خاں
 کے ہاتھ چھینوا کر فرار ہو گیا۔ مرزا اکامران کے اس طرح فرار ہوجانے کے
 بعد خواص خاں نے اس کا تعاقب ترک کر دیا اور وہ کابل پہنچ گیا۔
 دوسری فوج نے اسی طرح ہمایوں کو سندھ کے ریگستانوں میں داخل
 کر دیا۔ اس کے بعد تمام سردار خوشاب میں جہاں شیرشاہ مقیم تھا شاہی
 لشکر سے آئے۔

خواص خاں حاکم پنجاب شیرشاہ نے لکھڑوں کے علاقے میں قلعہ سہا
 کی بنیاد رکھی اور رائے سارنگ لکھڑ کی گرفتاری کے لیے فوج متعین کی۔
 رائے سارنگ گرفتار ہو کر مقتول ہوا۔ اس کی ایک لڑکی خواص خاں کو

دی گئی۔ اس کے بعد شیر شاہ ٹھٹھہ کی طرف گیا وہاں بنگالہ سے خبر پہنچی کہ
 بنگالہ کے صوبہ داختر خاں سے بعض ناشایستہ حرکات سرزد ہوئیں۔
 شیر شاہ نے مسند عالی خواص خاں - ہدیت خاں نیازی - عیسیٰ خاں
 نیازی - حبیب خاں کا کرڑا اور رائے حسین جلوانی کو قلعہ رہتاس
 میں چھوڑ کر اور خواص خاں کو سب کا افسر اور حاکم پنجاب مقرر کر کے خود
 بنگالہ کی طرف کوچ کیا۔ مسند عالی خواص خاں نے ہدیت خاں نیازی
 کو قلعہ رہتاس میں چھوڑ کر خود پنجاب کا شمالی حصہ کشمیر کے پہاڑوں
 کا دستہ کر کے جابجا عامل مقرر کیے اور پنجاب کو ہر قسم کے فتنوں اور خطروں
 سے پاک کر کے بہترین انتظام کیا۔ عیسیٰ خاں نیازی اور خواص خاں کے
 درمیان بڑی محبت و یک جہتی تھی لیکن ہدیت خاں نیازی جو اپنے
 آپ کو خواص خاں کا ہم رتبہ سمجھتا اور فرمانبرداری میں کوتاہی کرتا تھا
 اکثر انتظامی معاملات بالخصوص خواص خاں کی داد و دہش اور سختی
 میں حائل اور دخل و مقولات بناتا رہتا تھا۔ خواص خاں صلاح السلطن
 اور مقاصد شیر شاہ ہی کو مد نظر رکھ کر ہمیشہ درگزر اور محبت و نرمی کا
 برتاؤ کرتا رہتا تھا۔ مگر یہ حالت دیر تک قائم نہیں رہ سکتی تھی بالآخر
 شہ ۱۰۰۰ھ میں جبکہ شیر شاہ نے قلعہ راسین کا محاصرہ کیا تو اس کے
 پاس پنجاب سے مسند عالی خواص خاں کا پیغام پہنچا کہ میرے اور ہدیت خاں

کے درمیان بعض باتوں میں اختلاف ہے۔ مناسب یہ معلوم ہوتا ہے کہ ہم دونوں میں سے ایک کو آپ اپنے پاس بلا لیں تاکہ ہماری مخالفت کا بار سلطنت کی خرابی کا موجب نہ ہو۔ شیر شاہ جو سند عالی خواص خاں کی فتح نصیبی کا قائل اور متفقہ تھا پہلے ہی سے فتح رائسین کے لیے اسکی ضرورت محسوس کر رہا تھا۔ اُس نے فوراً خواص خاں عیسیٰ خاں نیازی اور حبیب خاں کا اکڑ کو اپنے پاس بلوایا اور بیت خاں نیازی کو عظم ہمایوں کا خطاب دیکر پنجاب کا عالم و ناظم مقرر کیا۔ خواص خاں کے رائسین پہنچنے کے بعد ہی پورنل کا قصہ بھی پاک ہوا اور رائسین شاہی تصرف میں آیا۔

خواص خاں حاکم ماڑواڑ و ناظم راجپوتانہ | اس کے بعد شیر شاہ نے مع خواص خاں آگرہ میں آکر ربات کا موسم گزارا یہاں مال دیو حاکم ماڑواڑ کے متعلق شکایات پہنچیں کہ اُس نے ناگور پر قبضہ کر کے وہاں کے مسلمانوں کو سخت اذیتیں پہنچا رکھی ہیں اور اردگرد کے تمام علاقوں پر متصرف ہو کر اور لشکر عظیم فرام کر کے فاسدار اڑے رکھا ہے۔ یہ سن کر شیر شاہ مع خواص خاں اُس کی سرکوبی کے لیے روانہ ہوا۔ یہ لڑائی بھی ہندوستان کی مشہور اور قابل تذکرہ لڑائیوں میں شمار ہوتی ہے۔ اس لڑائی میں خواص خاں ہی کی رستمہ شمشیر زنی نے راجپوتوں

کے سپہ سالار گوپا اور چندیل کا خاتمہ کر کے شیرشاہی لشکر کو فتح نہ بنایا اور
مالدیو آوارہ کوئے گننامی ہوا۔ شیرشاہ نے مسند عالی خواص خاں کو مارواڑ
کے انتظام و حفاظت و حکومت پر مامور کیا اور خود آگرہ کی جانب آیا۔

مسند عالی خواص خاں نے جو دھپور کے قریب ایک شہر خواص پور اپنے
نام پر آباد کیا اور اسی خواص پور کو مارواڑ کا دارالحکومت قرار دیکر
قریباً تمام راجپوتانہ پر اپنی سیادت و حکومت قائم کی اور اس خوبی
سے ملک کا انتظام کیا کہ دوست و دشمن سب نے اس کی انتظامی
قابلیت اور لیاقت ملک داری کا لوہا مان لیا اور شیرشاہ جیسے
ملک گیر و ملک دار کے تربیت کردہ و صحبت یافتہ سے ایسی ہی توقع
بھی ہو سکتی تھی۔ مسند عالی خواص خاں کے عہد حکومت میں مارواڑ اور
راجپوتانہ ہر قسم کے فتنہ و فساد سے پاک اور امن و امان کا گوارہ تھا۔
مہم مارواڑ کے بعد اگلے سال شیرشاہ نے آگرہ سے چتور کی طرف کوچ کیا۔
ابھی شیرشاہ راستہ ہی میں چتور سے بارہ کوس کے فاصلہ پر تھا کہ چتور
کے رانا او دے سنگھ نے قلعہ کی کنجیاں شیرشاہ کے پاس بھجوا دیں اور خود
چتور سے بھاگ کر مالدیو کی طرح پہاڑوں اور جنگلوں میں روپوش ہو گیا۔
شیرشاہ نے چتور پہنچ کر قلعہ کا ملاحظہ کیا اور خواص خاں کو چتور کی حراست
و حکومت سپرد کی خواص خاں نے اپنے بھائی شمس خاں اور برہایت

دیگر سب چھوٹے بھائی احمد خاں کو چتور کا قلعہ دار مقرر کیا۔ قلعہ رخصت پور
 شہزادہ عادل خاں ابن شیر شاہ نے اپنے قیام کے لیے پسند کیا اور وہ رخصت پور
 کا حاکم مقرر ہوا لیکن تمام راجپوتانہ و مارواڑی و سندھ کی نگرانی اور نظارت
 خواص خاں ہی سے متعلق تھی۔ خواص خاں کا مارواڑ میں قیام کرنا اس
 لیے بچہ ضروری تھا کہ ہمایوں اور ابراہیموں کا کوئی اندیشہ نہ رہے۔ اس
 زمانہ میں یہ علاقہ سرحدی صوبہ کی حیثیت رکھتا تھا۔ ولایت سرہند
 اور اُس کے متعلقات پہلے ہی سے خواص خاں کی جاگیہ میں تھے اور
 خواص خاں کی طرف سے اُس کا غلام ملک بھوپت (یا ملک بھگوانت)
 اس علاقہ کا حاکم و ناظم مقرر تھا۔ اسی زمانہ میں عالم خاں میانہ حاکم میسر
 نے علم بناوت بلند کیا تو ملک بھوپت نے بلا توقف حملہ کر کے اس
 کو گرفتار کر لیا اور شیر شاہ کو اُس طرف جانے کی ضرورت پیش آئی۔
 اسی زمانہ میں شیخ علائی جو شیخ عبد اللہ نیازی کے مرید اور طریقہ ہندو
 کے سرگرم مبلغ تھے خواص خاں کے پاس بمقام خواص پور (مارواڑ) پہنچے
 اور خواص خاں نے مرید پور کے شیخ مدوح کو عزت و اکرام کے ساتھ اپنے
 پاس ٹھہرایا لیکن چند روز کے بعد شیخ علائی اس بات پر ناخوش ہو کہ
 کہ خواص خاں نے اُن کو اپنے لشکر کے سپاہیوں پر استیصال جاری
 کرنے کا موقع نہیں دیا اور گانا سننے پر کسی کو سزا نہیں دی۔ خواص پور

سے بیانہ کی طرف چلے آئے۔ خواص خاں کی جاگیر میں جس قدر علاقہ تھا وہ شیرشاہ کی کل ملکیت کا دسواں حصہ تھا۔ شیرشاہی سلطنت میں خواص خاں سے بڑا یا اس کی برابر کوئی دوسرا جاگیردار و امیر نہ تھا۔

خواص خاں کے بعد حاجی خاں تین جاگیردار میوات۔ اعظم ہمایوں پدیت خاں نیازی حاکم پنجاب۔ اور شجاعت خاں حاکم مالوہ بڑے امیر سمجھے جاتے تھے۔ ربیع الاول ۹۷۴ھ میں قلعہ کالجہ کے سامنے فتح کا بخر کے وقت جب شیرشاہ کا انتقال ہوا تو مسند عالی خواص خاں اصغر

ریاڑ واڑ میں اور شہزادہ عادل خاں زرخند پور میں تھا۔ شیرشاہ اپنے دونوں بیٹوں کو ہندوستان کی شنشہاہی کے قابل نہیں سمجھتا تھا اور اس کا ارادہ تھا کہ اپنے پوتے محمود خاں ابن عادل خاں کو جو بہت ذہنی ہوش اور قابل تخت و تاج نوجوان تھا، اپنا ولیعهد اور وارث تخت و تاج بنائے۔ لیکن شیرشاہی لشکر کے امیروں نے جلال خاں (سلیم شاہ) ابن شیرشاہ کو بلا کر پادشاہ بنا لیا۔

سلیم شاہ کی تخت نشینی اور خواص خاں | یہ مسند عالی خواص خاں کے پاس پہنچی تو اس نے کہا کہ شاہی خاندان کی بہتری اور رعایا کی سود و بہبود اسی میں ہے کہ شاہی خاندان کا جو شخص پادشاہ بن چکا ہے اسی کو سب پادشاہ تسلیم کر لیں اور خانہ جنگی برپا نہ ہو

دی جائے۔ سلیم شاہ کی پادشاہی کا اگرچہ اعلان ہو چکا تھا لیکن وہ
خواص خاں کی جانب سے بہت متفکر تھا۔ بار بار یہی کہتا تھا کہ جب تک
خواص خاں مجھ کو پادشاہ تسلیم نہ کرے اُس وقت تک سلطنت اور
تاج و تخت کا کوئی اعتبار نہیں۔ خواص خاں شیر شاہ کی وفات کا
حال سُن کر خواص پور سے روانہ ہوا۔ شہزادہ عادل خاں بھی تختہ پور
خواص خاں سے پہلے اس خبر کو سُن چکا تھا۔ جب خواص خاں تختہ پور
کے قریب پہنچا تو عادل خاں نے بجائے اس کے کہ خواص خاں کا
خود استقبال کرتا اُس کے پاس اپنے وکیل کو بھیجا اور تخت و تاج کے
لیے اپنا حق جتا کر موافقت اور حمایت کی استدعا کی۔ خواص خاں نے
اس بات کو بہت غنیمت سمجھا کہ عادل خاں خود نہ آیا ورنہ ممکن تھا کہ
کہ ازراہ مرّت اُس کی حمایت کا وعدہ کرنا پڑتا۔ عادل خاں کے
وکیل کو ایک نصیحت نامہ کے ساتھ رخصت کیا اور خود کوچ کر کے
آگے روانہ ہو گیا۔ اس نصیحت نامہ میں عادل خاں کو خانہ جنگی کی
مضرتوں سے آگاہ کر کے اس بات کی ترغیب دی گئی تھی کہ جلال شاہ
(سلیم شاہ) کی پادشاہت کو بخوشی تسلیم کر لیا جائے۔ سلیم شاہ جو پہلے
ہی سے خواص خاں کے حال کا جو یا تھا یہ سُن کر کہ خواص خاں اُس کی
سلطنت کو تسلیم کر کے مراسم تنہیت ادا کرنے کے لیے روانہ ہو چکا ہے

بہت ہی خوش ہوا اور اُس کو کالجھ سے آگرہ کی جانب روانہ ہونے کی جرات ہوئی۔ کالجھ سے سلیم شاہ اور مارڈاڑ سے خواص خاں روانہ ہو کر دونوں ایک ہی وقت آگرہ کے قریب پہنچے۔ سلیم شاہ نے آگرہ میں داخل ہونے سے پہلے خواص خاں کا استقبال کیا اور بوقت ملاقات معافہ کر کے خواص خاں کے سر و پیشانی اور دڑھی کو بوسہ دیا خواص خاں نے سلطنت کی مبارکباد دیکر فرمانبرداری اور جانفشانی کا اقرار کیا۔ سلیم شاہ نے جوشِ مسرت میں سرور بار بلند آواز سے اعلان کیا کہ میں آج سے اپنے آپ کو پادشاہ سمجھتا ہوں کہ مسندِ عالی نے مجھ کو پادشاہ تسلیم کر لیا ہے۔ اس کے بعد ایک ہی مجلس میں تین خلعتِ خاص خواص خاں کو عطا کیے۔ پھر آگرہ میں داخل ہوا۔

شہزادہ عادل خاں اور سلیم شاہ | شہزادہ عادل خاں ابھی تک قلعہ رتھنبور میں مقیم اور تختِ سلطنت سے یالوس ہو کر اپنی زندگی معرضِ خطر میں پاتا تھا۔ سلیم شاہ کو بھی عادل خاں کی طرف سے اندیشہ تھا کہ کہیں تخت و تاج کے لیے ہاتھ پاؤں نہ ہلائے۔ چنانچہ اُس نے خط لکھ کر بھائی کو بلایا اور اشتیاقِ ملاقات کا اظہار کیا۔ عادل خاں نے جواباً لکھا کہ اگر مسندِ عالی خواص خاں۔ قطب خاں منیب جلال خاں جلوانی اور عیسیٰ خاں نیازی چاروں امیر میرے پاس آکر

جیسے اطمینان دلائیں اور میری حفاظت کا ذمہ لیں تو میں تخت سلطنت
 کی مبارکباد پیش کرنے کے لیے حاضر دربار ہو سکتا ہوں۔ سلیم شاہ نے
 ان چاروں کو بھیجا اور اس بات کا اختیار دیا کہ جو عہد و قسم مناسب سمجھو
 عادل خاں کو اس سے مطمئن کر کے لے آؤ۔ تمہارے عہد و اقرار کو جو
 بحرف پورا کیا جائیگا۔ یہ چاروں امیر رتھنبور پہنچے اور عادل خاں کو
 اس اقرار کے ساتھ ہمراہ لائے کہ بجائے رتھنبور کے بیانیہ معہ مضافت
 آپ کی جاگیر مقرر ہوگا اور پہلی ہی ملاقات کے بعد آپ کو بیانیہ کی جانب رخ
 کر دیا جائے گا۔ جب عادل خاں ان چاروں امیروں کے ساتھ
 مقام خانوہ میں پہنچا تو سلیم شاہ استقبال کے لیے آگرہ سے نکلا۔ عادل
 نے مراسم تہنیت ادا کیے۔ سلیم شاہ کی نیت خراب تھی اور وہ عادل
 کو نصرت کرنے میں متاثر تھا لیکن مسند عالی خواص خاں نے سلیم شاہ
 سے کہا کہ ہم عادل خاں کو اس وعدہ کے ساتھ لائے ہیں کہ پہلی ہی
 ملاقات کے بعد بیانیہ کی جانب رخست کر دیے جاؤ گے یہ وعدہ
 پورا ہونا چاہیے۔ سلیم شاہ کو مجبوراً اجازت دینی پڑی لیکن محمود خاں
 ابن عادل خاں کو بطور یرغمال اپنے پاس رکھا۔ مسند عالی خواص خاں
 اور عینی خاں نیازی کے لیے تجویز ہوا کہ وہ چند روز میوات میں
 قیام کریں اور عادل خاں کی نقل و حرکت اور غم و ارادہ کے نگراں

رہیں۔ یہ دونوں سردار عادل خاں کے لیے وہی حیثیت رکھتے تھے
 جو آجکل ہندوستانی ریاستوں میں پولیٹیکل ایجنٹ یا رزڈنٹ کی حیثیت
 ہوتی ہے۔ ان دونوں کو بھی عادل خاں کے ساتھ ہی رخصت کر دیا
 گیا۔ اب ہندوستان میں سلیم شاہ کی سلطنت و حکومت کے لیے
 کوئی خطرہ باقی نہ رہا تھا اور ملک میں کسی قسم کا فتنہ و فساد موجود نہ تھا۔
 مگر سلیم شاہ اس واسطے میں مبتلا ہوا کہ جتنا بڑا بھائی عادل خاں زندہ
 رہے گا میری سلطنت معرض خطر میں رہے گی۔ اُس نے دو ہی
 چہینے کے بعد یکایک عادل خاں کے پاس غازی خاں محل کی کوسوں
 کی زنجیر دیکر اس پیام کے ساتھ بیانہ کی جانب روانہ کیا کہ اعلیٰ
 و فرمانبرداری کے ثبوت میں اپنے آپ کو یا بزنجیر میرے پاس پہنچاؤ اور
 چند روز اگر وہ میں مقیم رہو۔ اس کے بعد میں خود دوبارہ بیانہ کی
 سند حکومت دیکر رخصت کرونگا۔ غازی خاں محل نے یہ پیغام
 پہنچا کر نہنجیر جو ہمراہ لے گیا تھا عادل خاں کے سامنے رکھ دی۔
 عادل خاں سخت حیران و پریشان ہوا اور غازی خاں سے کہا کہ
 تھوڑی دیر صبر کیجیے یہ کمکر غازی خاں کو وہیں چھوڑا اور خود قلعہ
 بیانہ کے چور دروازہ سے نکل کر پانتا کا پنتا ہوا مسند عالی خواص خاں کے
 پاس میوات پہنچا اور کہا کہ چچامیاں! آپ کے حکم و نصیحت کے

موافق اور آپ کے عہد و قسم پر اعتماد کر کے میں سلطنت کے دعوے سے دست بردار ہوا اور بیانہ میں معمولی جاگیر داروں کی طرح زندگی بسر کرنا گوارا کی۔ اب جلال خاں (سلیم شاہ) کو یہ بھی گوارا نہیں اور مجھ کو صفحہ ہستی سے معدوم کرنے پر آمادہ ہے یہ کہہ کر رونے لگا۔ اُس کے رونے سے خواص خاں کا بھی دل بھر آیا۔

خواص خاں اور سلیم شاہ کی مخالفت

مقابلہ کی تیاریاں | خواص خاں نے تمام کیفیتِ شکر عیسیٰ خاں نیازی کو بلا یا اور کہا کہ شیر شاہ کا بڑا بیٹا آج ہم کو چچا کہہ پکارتا اور جان کی اما طلب کرتا ہے۔ ہم اُس کی جان اور عزت کی حفاظت کے عہد و قسم کے ساتھ ضامن بنے تھے۔ سلیم شاہ اپنے قول و قسم سے پھر گیا۔ اس حالت میں شرافت و انسانیت کا تقاضا یہ ہے کہ ہم اپنا عہد و اقرار پورا کریں اور عادل خاں کی حمایت پر کمر بستہ ہوں۔ عیسیٰ خاں نے کہا کہ میں آپ کی رائے سے متفق اور ہر طرح آپ کا شریک ہوں چنانچہ خواص خاں۔ عیسیٰ خاں اور عادل خاں معہ فوج میوات سے بیانہ پہنچے۔ خواص خاں نے غازی خاں کو اپنے زور و بلا کر چھپا کہ تم کس لیے یہاں آئے ہو۔ غازی خاں نے سونے کی زنجیر نکال کر

خواص خاں کے سامنے ڈال دی اور کہا کہ شاہی حکم سے عادل خاں کی گرفتاری پر مامور ہو کر آیا ہوں۔ خواص خاں نے وہی زنجیر غازی خاں کے پاؤں میں ڈال کر اس کو قید خانہ میں بھیج دیا اور عادل خاں سے کہا کہ تلوار کمر سے باندھو اور تخت یا تختہ کے لیے آمادہ ہو جاؤ۔ عادل خاں نے کہا کہ میں نے تو قلمہ رخصتہ سے رخصت ہوتے وقت تلوار کمر سے کھول دی تھی پھر آج تک کمر سے نہیں باندھی۔ اب آپ میری حایت پر آمادہ ہیں تو میں تلوار کمر سے باندھتا اور تخت یا تختہ کے لیے آمادہ ہوتا ہوں۔ مسند عالی خواص خاں اور عیسیٰ خاں نیازی نے اپنے اہل و عیال میوات سے بیانہ میں بلوایے اور لڑائی کی تیاریوں میں مصروف ہوئے خواص خاں نے جلال خاں جلوانی اور قطب خاں شیب کے نام جو آگرہ میں سلیم شاہ کے پاس موجود تھے پیغام بھیجا کہ تم نے عادل خاں کی حفاظت جان و مال کے لیے قسمیں کھائی تھیں اور سلیم شاہ نے خود تم کو ایسی قسمیں کھانے اور عادل خاں کو اپنے قول و عہد سے مطمئن کرنے کی اجازت دی تھی اب جبکہ سلیم شاہ اپنے عہد و اقرار سے منحرف ہو کر عادل خاں مظلوم کے ساتھ زیادتی کرتا ہے تو تمہارا فرض ہے کہ اپنے قول کو قولِ مردان ثابت کرو۔ جلال خاں اور قطب خاں نے جواب بھیجا کہ ہم آپ کے شریک۔ سلیم شاہ سے بیزار اور اپنے قول و اقرار کو پورا کرنے کے لیے ہر طرح تیار ہیں آپ فوج کشی کیجیے اور مہلتا

کی سائیسویں شب کو ادھی رات کے وقت اگرہ کے قریب پہنچ جائیے تاکہ ہم
 اپنے ہمراہیوں کو لیکر رات کی تاہیکلی میں آپ سے آلیں سلیم شاہ یہ سن کر کہ
 خواص خاں عیسیٰ خاں اور عادل خاں بیانہ سے فوج لیکر حملہ آور ہونے والے
 ہیں بہت پریشان ہو ا سلیم شاہ کو یقین تھا کہ خواص خاں عہد و اقرار کے مطابق
 میں میری مخالفت پر آمادہ نہ ہوگا اور عادل خاں کی گرفتاری میں ہرگز اڑک
 نہ آئے گا۔ اب خواص خاں کو برسرِ پناش دیکھ کر اُسے اپنی غلطی کا احساس ہوا
 اور خوف زدہ ہو کر رہتاس مشرقی کی جانب بھاگ جانے کا ارادہ کیا لیکن
 اُس کے وزیر عیسیٰ خاں حجاب نے روکا اور کہا کہ دارالسلطنت کا چھوڑنا کسی
 طرح مناسب نہیں سلیم شاہ نے کہا کہ مجھ کو جلال خاں جلوانی اور قطب خاں شیب
 کا بھی اعتبار نہیں عیسیٰ خاں حجاب نے کہا کہ ہماری وفادار فوج باغیوں کے
 لشکر سے بہت زیادہ ہے۔ اگرہ چھوڑ کر رہتاس کی جانب روانہ ہونا خود
 باغی بنکر باغیوں کو پادشاہ تسلیم کر لینا ہے۔ اس حالت میں رہتاس تک
 پہنچنا بھی دشوار ہے۔ راستے ہی میں آپ کے عمال راستہ روک کر آپ کی
 گرفتاری کے ورپے ہو جائیں گے سلیم شاہ نے اگرہ سے بھاگنے کا خیال ترک
 کر کے مقابلہ کی تیاری شروع کی اور قطب خاں۔ جلال خاں جلوانی اور
 بہار خاں عروت کالا پہاڑ وغیرہ کو بلا کر ان کی دل دہی و استمالت
 شروع کی۔

شوق عبادت | مسند عالی خواص خاں وعادل خاں علی خاں

نیازی تینوں فوج لیکر ۲۶۔ رمضان المبارک کی شام کو بیانہ سے روانہ ہوئے۔ عشا کی نماز خانوہ میں پڑھی۔ فجر پورسیکری کے قریب آئے جہاں کے وقت پہنچے۔ مسند عالی خواص خاں نے کہا کہ حضرت شیخ سلیم چشتی سے ملکر اور ان سے اپنے حق میں دعا کر اگر آگے بڑھیں گے۔ لشکر کو اسی طرح بستی سے باہر کھڑا چھوڑا اور یہ کہہ کر کہ ابھی چند منٹ میں واپس آکر اگرہ کی طرف روانہ ہونگے عادل خاں اور خواص خاں دونوں شیخ کے یہاں پہنچے تو شیخ مدوح کو نماز میں مصروف پایا۔ خواص خاں نے کہا کہ آج رمضان کی ستائیسویں شب یعنی شب قدر ہے اس سے بہتر موقع کہاں بلیگا شیخ کے پیچھے نیت باندھ کر نماز میں مصروف ہو گئے تمام لشکر کمر بستہ اپنے سرداروں کے انتظار میں کھڑا تھا اور خواص خاں وعادل خاں نوافل ادا کر رہے تھے۔ عادل خاں نے تھوڑی دیر کے بعد موقع پاکر خواص خاں سے کہا کہ ہلکو قرار داکے موافق رات ہی میں اگرہ کے قریب پہنچ جانا چاہیے تاکہ قطب خاں منیب اور جمال خاں جلوئی وغیرہ سردار ہم سے آئیں۔ خواص خاں نے کہا کہ آج کی رات شب قدر ہے ایسی سعادت سے محروم نہ رہنا چاہیے یہ کہہ کر پھر نماز کی نیت بندھ لی یہاں نوافل ادا ہو رہے تھے وہاں اگرہ سے باہر قطب خاں وغیرہ اپنی

اپنی فوج لیے ہوئے خواص خاں و عادل خاں کا انتظار کر رہے تھے۔
 جب صبح ہونے لگی اور خواص خاں و عادل خاں کے لشکر کی کوئی علامت
 نمودار نہ ہوئی تو وہ باپوس ہو کر پھر آگرہ میں واپس چلے گئے۔ رات کے
 پچھلے حصے میں نوافل سے فارغ ہو کر خواص خاں ہمراہیوں کے ساتھ ایسے
 وقت روانہ ہوا کہ منڈا اکبیرہ (منڈا کر) میں جبکہ صبح کی روشنی خوب
 پھیل گئی تھی نماز فجر ادا کی۔

جنگ آگرہ اور عادل خاں کی کم ہمتی | سلیم شاہ نے صبح یس کے
 کہ غنیم کی فوج آگرہ کے قریب پہنچ گئی ہے سب سے پہلے یہ انتظام
 کیا کہ قطب خاں اور بطل خاں جلوانی کو اپنے پاس بلوا کر انکی فوج سے
 جُدا کر دیا اور مرکز جنگ کے خاتمہ تک اپنے پاس سے جُدا نہ ہونے دیا۔
 عیسیٰ خاں حجاب اور اس کے بیٹوں کو زبردست فوج کے ساتھ خواص خاں
 کے مقابلہ پر بھیجا۔ عادل خاں کے مقابلہ پر شاہ محمد فرطی اور سعید خاں نیازی
 براؤ خود ہیبت خاں نیازی کو مامور کیا۔ نماز عصر کے وقت یعنی چار گھنٹہ
 دن چڑھے آگرہ کے متصل بڑے زور شور کی لڑائی شروع ہوئی میند علی
 خواص خاں کی فوج اگرچہ تعداد میں بہت کم تھی لیکن وہ اس بہادری
 اور بے جگرگی سے لڑا کہ دشمنوں کے لشکر میں آثارِ ہر ہیمیت نمودار ہو گئے
 قریب تھا کہ انھیں خاں اپنے پیروں کو بھٹکا کر فاختانہ آگرہ میں داخل ہوتا

کہ اسی اثناء میں عادل خاں اپنے حریفوں کے مقابل ثابت قدم نہ رہ کر میدان جنگ بھاگ نکلا اور اپنے ہمراہیوں اور مددگاروں کو مصیبت میں مبتلا کر کے دریائے جہنا کو عبور کر گیا۔ خواص خاں اور عیسیٰ خاں نیازی کو جب عادل خاں کے فرار ہو جانے کا حال معلوم ہوا تو ان کے حوصلے پست ہو گئے اور عیسیٰ خاں حجاب کے لشکر میں جو فرار پر کماؤ تھاکا سخت استقامت اور چہرہ دستی پیدا ہو گئی۔ عیسیٰ خاں نیازی نے کہا کہ پانسہ پلٹ چکا ہے جس کے لیے یہ مصیبت مول لی تھی وہ میدان چھوڑ کر بھاگ گیا ہے۔ اب میدان میں رکتا اور اپنے آپ کو ہلاکت میں ڈالنا فضول ہے۔ چنانچہ دونوں نے باگ موڑی اور بیانیہ کی جانب واپس ہوسے۔ مدت العمر میں صرف یہی ایک موقع تھا کہ خواص خاں فتح حاصل کیے بغیر میدان جنگ سے منہ موڑا۔ عادل خاں جہناؤ کر چندوار اور وہاں سے جنگلوں میں ہوتا ہوا پلٹے پنچا۔ خواص خاں عیسیٰ خاں نیازی بیانیہ پنچکر اور وہاں اپنے اہل و عیال کو ہمراہ لیکر میوات کی طرف روانہ ہو گئے۔

جنگ فیروز پور جھکمر | سلیم شاہ نے میدان جنگ کو دشمنوں سے خالی دیکھا تو فچپور بیکری تک برسم تعاقب جا کر آگرہ واپس آ گیا اور شاہ محمد فرملی کی سپہ سالاری میں بہار خاں لوحانی۔ تانا را خاں عیسیٰ خاں

دولت قیل۔ عالم خاں بیج بھیبہ۔ یوسف خیل وغیرہ سرداروں اور
تیس ہزار سواروں کو خواص خاں عیسیٰ خاں نیازی کی سرکوبی کے لیے
مامور کیا۔ اس لشکر کا فیروز پور بھر کر کے قریب خواص خاں سے مقابلہ ہوا۔
صبح سے شام تک بڑی خونریز جنگ ہوئی اور خواص خاں نے اپنے
مشقی بھرتا ہیل کو لیکر اس طرح دایہ شجاعت دی کہ شاہ محمد فرملی کو
شکست فاش حاصل ہوئی۔ شاہ محمد فرملی شکست خوردہ آگرہ کی جانب
اور خواص خاں سرسہند کی طرف روانہ ہوا۔

سند عالی اور اعظم ہمایوں | ہیبت خاں نیازی مخاطب بہ
اعظم ہمایوں پنجاب کا صوبہ دار اور آجکل سب سے بڑا امیر سمجھا جاتا تھا۔
یہ وہی ہیبت خاں نیازی ہے جس کی نسبت خواص خاں نے شیر شاہ
کو شکایت لکھ کر بھیجی تھی کہ ہم دونوں ایک جگہ نہیں رہ سکتے ہیبت خاں
اُسی زمانہ سے ابناب پنجاب کا حاکم چلا آتا تھا اُس کا چھوٹا بھائی سعید
نیازی سلیم شاہ کے پاس تھا اور اُسی نے مقابلہ کر کے عادل خاں ابن
شیر شاہ کو آگرہ کے میدان جنگ سے بھگا دیا تھا۔ ہیبت خاں نیازی نے
چالیس ہزار سواروں کا لشکر جرات پنجاب میں فراہم کر رکھا تھا خواص
نے اعظم ہمایوں ہیبت خاں کے پاس پیغام بھیجا کہ سلیم شاہ شیر شاہی
امیروں کے درپے اور اپنے قول و اقرار سے پھر گیا ہے۔ نیازیوں کے ساتھ

اُس کو پہلے ہی سے نفرت ہو۔ وہ فرملی قبیلہ کا اقتدار بڑھانے میں ہمیشہ
 کوشاں رہا ہے اس وقت موقع حاصل ہے اگر شیر شاہ کے بڑے بیٹے
 عادل خاں کو تخت سلطنت دلوانے پر آمادہ ہو جاوے اور ہمارے حامی و
 شریک بن جاوے تو آب سانی گردِ فتنہ دسکتی ہو ورنہ بعد میں تم کو بھی ضرورت
 حسرت ملنے اور افسوس کرنے کے سوا چارہ نہ ہوگا۔ اُدھر سلیم شاہ نے
 اعظم ہمایوں ہمیت خاں کو لکھا کہ خواص خاں اور عیسیٰ خاں نیازی دونوں
 سرہند میں مقیم ہیں تم کو چاہیے کہ ان دونوں کو قتل یا گرفتار کرو۔ تمہاری
 امداد کے لیے یہاں سے بھی دوسرے امیروں کی ماتحتی میں فوجیں روانہ
 ہونے والی ہیں۔ اعظم ہمایوں نے سلیم شاہ کا حکم پہنچتے ہی اپنا چالیس
 ہزار کالاشکر لیکر سرہند کی جانب کوچ کیا اور سلیم شاہ کی فرستادہ فوج
 کا انتظار کرنا مناسب نہ سمجھا۔ سرہند کے قریب پہنچ کر اُس نے خواص خاں
 کے پاس پیغام بھیجا کہ میں آپ کے مرتبہ کو پہچانتا اور آپ کو بے خطا جانتا
 ہوں اس وقت میری ہمدردانہ رائے یہ ہے کہ آپ سرہند کو چھوڑ کر
 چند روز کے لیے کوہ ہمالہ کے زمینداروں میں چلے جائیں اور وہیں
 قیام فرمائیں۔ اس عرصہ میں ممکن ہے کہ سلیم شاہ اپنے باپ کے امیروں کی
 مخالفت سے باز آجائے اور اُن کی قدر دانی و عزت افزائی کی بنا
 مائل ہو۔ اُس وقت وہ خود آپ کو بلوا کر آپ کے مرتبہ کے موافق

سلوک کریگا اور میں اُس کو اس طرف توجہ دلاؤنگا لیکن اگر وہ اپنے موجودہ طرز
 عمل سے باز نہ آیا تو میں اپنے بھائی سعید خاں کو کسی بہانہ سے سلیم شاہ کے پاس
 سے بلوا کر اور آپ کے ساتھ ملکر شیر شاہی امیروں کی حفاظت کے لیے
 جو کچھ ہو سکیگا عمل میں لاؤنگا۔ خواص خاں اور عیسیٰ خاں نیازی کو توقع تھی
 کہ اعظم ہمایوں ہیبت خاں نیازی سلیم شاہ کے مقابلہ میں ہماری
 اور عادل خاں کی حمایت کریگا۔ اب اعظم ہمایوں کے پیغام کو سن کر
 انھیں یقین ہو گیا کہ وہ ہماری حمایت پر مبنی بحال آمادہ نہیں اور
 اگر ہم نے سرسند کو نہ چھوڑا تو وہ ضرور حملہ آور ہوگا۔ ان دونوں کے
 پاس اتنی جمعیت نہ تھی کہ اعظم ہمایوں کی چالیس ہزار فوج کا
 مقابلہ کر سکیں۔ مجبوراً انھوں نے اعظم ہمایوں کی بات مان لی اور
 سرسند چھوڑ کر روپڑ چلے گئے۔

خواص خاں کمایوں میں | روپڑ میں قیام کر کے کمایوں کے

راجہ سے خط و کتابت کی اور اُس سے عہد و پیمان ایک دو فوجیوں
 کے پہاڑوں میں داخل ہو کر موضع اکیلی میں مقیم ہوئے۔ کمایوں
 کے راجہ نے اُن کے ساتھ مروت و انسانیت کا برتاؤ کیا اور اپنی
 ریاست کا ایک چھوٹا سا ٹکڑا بطور مدد و معاش اُن کے سپرد کر دیا۔
 اعظم ہمایوں ہیبت خاں نیازی سلیم شاہ کے پاس خواص خاں اور عیسیٰ

کے کیا دس چلے جانے کی خبر بھیج کر اور اجازت منگا کر لاہور واپس چلا گیا۔
 سلیم شاہ نے قطب خاں کو فوج دیکر حکم دیا کہ داسن کوہ میں کسی مناسب
 جگہ ایک قلعہ بنا کر قیام کرو اور اس بات کا خیال رکھو کہ خواص خاں
 اُس طرف کے پرگنوں کو کوئی نقصان نہ پہنچا سکے۔ یہ وہی قطب خاں
 ہے جو عادل خاں کی حفاظت کے ضامن بننے والے چاروں امیروں
 میں شامل اور خواص خاں و عادل خاں کے لشکر میں شامل ہونے کے لیے
 آمادہ تھا۔ ان چاروں امیروں میں قطب خاں ہی ایک ایسا
 شخص تھا جو شروع سے اپنے قول و قسم کو پورا کرنا کچھ زیادہ ضروری
 نہ سمجھتا تھا۔ اور اب سلیم شاہ کا معتمد خاص بن چکا تھا۔ سلیم شاہ
 قطب خاں کو مامور کر کے جلال خاں جلوانی کو ہمراہ لیکر رہتاس
 مشرقی کی جانب روانہ ہوا اور وہاں کا تمام خزانہ آگرہ میں منتقل کیا۔
 عادل خاں آگرہ کی لڑائی سے بھاگ کر بے سروسامانی کے عالم میں پٹنہ پہنچا
 تھا۔ پھر پٹنہ سے ایسا غائب ہوا کہ آج تک کسی کو یہ معلوم نہ ہو سکا کہ
 اُس کو زمین نکل گئی یا آسمان کھا گیا۔

شیر شاہی امر کا قتل | سلیم شاہ نے رہتاس سے واپس ہوتے

ہوئے مقام کوڑاگو تم پور (کوڑہ جہان آباد) میں جلال خاں جلوانی او
 اُس کے بھائی خداداد خاں کو قتل کرایا۔ اب تک ان دونوں بھائیوں

کی سلیم شاہ بہت خاطر مدارات کرتا رہا تھا اس طرح یکایک ان کے قتل ہونے سے شیر شاہی امیروں کو یقین ہو گیا کہ سلیم شاہ بڑا کینہ پرورش ہے اور وہ کسی سے درگزر کرنے والا نہیں۔ قطب خاں جو دامن کوہ میں خواص خاں کی سرکوبی کے لیے متعین تھا جلال خاں کے قتل کی خبر سنکر چونکا اور اُس کو اپنی فکر پڑی چنانچہ وہ اپنے قیام گاہ سے پنجاب کی طرف بھاگ کر اعظم ہمایوں ہیبت خاں نیازی کے پاس لاہور پہنچا۔ بہار خاں لو حانی اور برمنزید گور بھی جو شیر شاہی امیر تھے اپنی اپنی جہاں بچانے کے لیے بھاگ کر لاہور پہنچے۔ سلیم شاہ نے اعظم ہمایوں کو لکھا کہ فوراً ان مفوروں کو پابز بخیر چارے پاس بھیج دو۔ اعظم ہمایوں ہیبت خاں نیازی نے قطب خاں۔ بہار خاں لو حانی۔ برمنزید گور اور ان کے سوا بارہ اور سرداروں کو جو اسی طرح بھاگ کر اُس کے پاس لاہور پہنچ گئے تھے بیڑیاں ڈال کر سلیم شاہ کے پاس قلعہ گوالیار میں بھیج دیا اور وہ وہاں معہ محمود خاں ابن عادل تھاں بارود سے اڑا دیے گئے۔ انھیں میں کمال خاں لکھر بھی تھا جس کی بہن سلیم شاہ کے محل میں داخل تھی وہ اتفاقاً بچ گیا۔

اعظم ہمایوں کی بغاوت | اعظم ہمایوں کو بھی سلیم شاہ کی آن سفاکیوں کے حالات سن کر اپنی فکر پڑی اس نے اپنے بھائی

سعید خاں نیازی کو خفیہ پیغام بھیجا کہ جس طرح ممکن ہو میرے پاس
چلے آؤ۔ سعید خاں اپنا تمام ساز و سامان چھوڑ کر جلدیہ چند سواروں کے
ساتھ لشکر شاہی سے جدا ہو کر بھاگا اور ڈاک کے گھوڑوں پر چن کا
پہلے سے انتظام ہو چکا تھا اگر وہ سے لاہور بھائی کے پاس پہنچ گیا۔
سلیم شاہ خورادہلی آیا اور شجاعت خاں حاکم مالوہ کے نام حکم بھیجا کہ
ہماری خدمت میں پہنچو۔ اعظم ہمایوں نے علم مخالفت بلند کر کے پنجاب
میں اپنی خود مختاری کا اعلان کیا۔ سلیم شاہ اعظم ہمایوں کی سزاوی
کے لیے معہ فوج پنجاب کی طرف روانہ ہوا۔ راستے میں شجاعت خاں
حاکم مالوہ حکم شاہی کی تعمیل میں دہلی ہزار سواروں کے ساتھ سلیم شاہ
سے آ ملا۔ سلیم شاہ اگرچہ شجاعت خاں کا استیصال بھی ضروری سمجھتا
تھا لیکن پنجاب کی بغاوت اور دس ہزار سواروں کی بروقت امداد
نے سلیم شاہ کو شجاعت خاں پر چند روز کے لیے مہربان بنا دیا۔
خواص خاں کے پاس اعظم ہمایوں نے پہلے ہی خبر بھیج دی تھی۔ وہ
اور عیسیٰ خاں نیازی دونوں کمایوں سے اپنی جمعیت کے ساتھ
لاہور پہنچ چکے تھے۔ خواص خاں۔ ہیبت خاں نیازی۔ سعید خاں
نیازی اور عیسیٰ خاں نیازی چاروں سردار ایک لشکر عظیم کے
ساتھ لاہور سے دہلی کی جانب روانہ ہوئے۔ یہ لشکر جب اہمالہ

کی سلیم شاہ بہت خاطر مدارات کرتا رہا تھا اس طرح یکایک ان کے قتل ہونے سے شیر شاہی امیروں کو یقین ہو گیا کہ سلیم شاہ بڑا کینہ پرور شخص ہے اور وہ کسی سے درگزر کرنے والا نہیں۔ قطب خاں جو دامن کوہ میں خواص خاں کی سرکوبی کے لیے متعین تھا جلال خاں کے قتل کی خبر سن کر چونکا اور اُس کو اپنی فکر پڑی چنانچہ وہ اپنے قیام گاہ سے پنجاب کی طرف بھاگ کر اعظم ہمایوں ہیبت خاں نیازی کے پاس لاہور پہنچا۔ بہار خاں لوحانی اور برہمزید گور بھی جو شیر شاہی امیر تھے اپنی اپنی جگہ پچانے کے لیے بھاگ کر لاہور پہنچے۔ سلیم شاہ نے اعظم ہمایوں کو کھاکہ فوراً ان مفوروں کو پابزہ بنجہ ہمارے پاس بھیج دو۔ اعظم ہمایوں ہیبت خاں نیازی نے قطب خاں۔ بہار خاں لوحانی۔ برہمزید گور اور ان کے سوا بارہ اور سرداروں کو جو اسی طرح بھاگ کر اُس کے پاس لاہور پہنچ گئے تھے بیڑیاں ڈاکٹر سلیم شاہ کے پاس قلعہ گوالیار میں بھیج دیا اور وہ وہاں معہ محمود خاں ابن عادل تھاں بارود سے اڑا دیے گئے۔ انھیں میں کمال خاں لکھڑ بھی تھا جس کی بہن سلیم شاہ کے محل میں داخل تھی وہ اتفاقاً بیچ گیا۔

اعظم ہمایوں کی بغاوت | اعظم ہمایوں کو بھی سلیم شاہ کی ان سفاکیوں کے حالات سُن کر اپنی فکر پڑی اس نے اپنے بھائی

سعید خاں نیازی کو خفیہ پیغام بھیجا کہ جس طرح ممکن ہو میرے پاس
چلے آؤ۔ سعید خاں اپنا تمام ساز و سامان چھوڑ کر جبریدہ چند سواروں کے
ساتھ لشکر شاہی سے جدا ہو کر بھاگا اور واک کے گھوڑوں پر چن کا
پہلے سے انتظام ہو چکا تھا اگرہ سے لاہور بھائی کے پاس پہنچ گیا۔
سلیم شاہ فوراً دہلی آیا اور شجاعت خاں حاکم مالوہ کے نام حکم بھیجا کہ
ہماری خدمت میں پہنچو۔ اعظم ہمایوں نے علم خاں لفت بلند کر کے پنجاب
میں اپنی خود مختاری کا اعلان کیا۔ سلیم شاہ اعظم ہمایوں کی سزاؤں
کے لیے معہ فوج پنجاب کی طرف روانہ ہوا۔ راستے میں شجاعت خاں
حاکم مالوہ حکم شاہی کی تعمیل میں دس ہزار سواروں کے ساتھ سلیم شاہ
سے آ ملا۔ سلیم شاہ اگرچہ شجاعت خاں کا استیصال بھی ضروری سمجھتا
تھا لیکن پنجاب کی بغاوت اور دس ہزار سواروں کی بروقت امداد
نے سلیم شاہ کو شجاعت خاں پر چند روز کے لیے مہربان بنا دیا۔
خواص خاں کے پاس اعظم ہمایوں نے پہلے ہی خبر بھیج دی تھی۔ وہ
اور عیسیٰ خاں نیازی دونوں کمایوں سے اپنی جمعیت کے ساتھ
لاہور پہنچ چکے تھے۔ خواص خاں۔ ہیبت خاں نیازی۔ سعید خاں
نیازی اور عیسیٰ خاں نیازی چاروں سردار ایک لشکر عظیم کے
ساتھ لاہور سے دہلی کی جانب روانہ ہوئے۔ یہ لشکر جب اقبالہ

پہنچ کر یقین ہوا تو انبالہ سے دو کوس جانب مشرق سلیم شاہ بھی اپنی فوج
 لیکر آ پہنچا اور پہنچتے ہی بلا توقف لڑائی شروع کر دی۔
 جنگ انبالہ اور مخا لفسین سلیم شاہ بین القافتی یہ لڑائی عصر کے

وقت شروع ہو کر بعد مغرب تک زور شور سے جاری رہی۔ رات
 کی تاریکی نے حامل ہو کر لڑائی کی شدت اور زور و خور کے ہنگاموں
 کو اگرچہ کم کر دیا مگر دونوں لشکرات بھر میدان میں مسلح کھڑے رہے
 کسی کو آرام کرنے اور سونے کا موقعہ نہیں ملا۔ بظاہر سلیم شاہ کے فوجمند
 ہونے کی کوئی صورت نظر نہ آتی تھی اور مسند عالی خواص خاں و اعظم بہاؤ
 وغیرہ کو اپنی کامیابی کا کامل یقین تھا۔ رات کی اس مہلت میں چاروں
 سردار ایک جگہ جمع ہوئے تو اعظم بہاؤں بہیت خاں نیاز می نے
 خواص خاں سے کہا کہ اگر صبح سلیم شاہ کو ہم نے شکست فاش دیدی تو
 پھر یا پادشاہ کس کو بنایا جائیگا۔ خواص خاں نے کہا کہ شیر شاہ کے بڑے بیٹے
 عادل خاں کے سوا اور کون تخی سلطنت ہو سکتا ہے اسی کو پٹینہ
 سے بلا کر تخت نشین کیا جائیگا (ان لوگوں کو ابھی تک یہ خبر نہ تھی کہ
 عادل خاں اس طرح غائب ہوا ہے کہ پھر کبھی اُس کا سراغ نہ چلیگا)
 اعظم بہاؤں نے کہا کہ یہ ہرگز ممکن نہیں کہ تلوار تو ہم چلا بیٹیں اور
 عادل خاں سلطنت کے مزے اُڑائے جبکہ جالفاشی ہم کر رہے ہیں

تو بادشاہ بھی ہم ہی بنیں گے پھر بسیاختہ یہ شعر پڑھا۔
 ملک بمیراث نیابد کسے ۛ تا نزد تیغ دو دوستی بسے
 خواص خاں کو پہلے ہی شبہ تھا کہ ہیبت خاں نیازی خود بادشاہ بننے کا
 آرزو مند ہے۔ اب اُس کو یقین ہو گیا کہ یہ لوگ شیر شاہ کے خاندان میں
 سلطنت کو باقی رکھنا نہیں چاہتے۔ خواص خاں شیر شاہ کی اولاد
 کے سوا کسی دوسرے کو بادشاہ تسلیم کرنے پر آمادہ نہ ہوا۔ وہ نیازی
 سرداروں سے جُدا ہو کر اپنے لشکر میں آیا اور اپنے سرداروں سے کہا
 کہ اگرچہ سلیم شاہ نے بد عہدی کا جرم عظیم کیا ہے اور میری جان کا دشمن
 اور میرے استیصال پر ہمہ تن آمادہ ہے لیکن مجھ سے یہ نہیں ہو سکتا کہ
 میں سلطنت کو اپنے مرتئی شیر شاہ کے خاندان سے نکال کر نیازیوں میں
 پہنچا دوں اور پیشہ کے لیے ناک حرام کملاؤں۔ سلیم شاہ نے اگرچہ نالافتی
 اور نقضِ میثاق کے گناہ کا ارتکاب کیا ہے تاہم میں سلطنت کو دوسرے
 خاندان میں منتقل کر کے شیر شاہ کی روح کو ہرگز اذیت نہ پہنچاؤں گا۔
 سب نے خواص خاں کی رائے کو پسند کیا اور سب سے زیادہ حیرت
 کی بات یہ ہے کہ عیسیٰ خاں نیازی نے خواص خاں کی دیرینہ محبت
 و یک جہتی کے مقابلہ میں اپنے ہم قوم اور رشتہ دار نیازیوں کی
 مطلق پرواہ نہیں کی اور خواص خاں کی رائے سے اتفاق ظاہر

کیا۔ صبح ہوتے ہی جبکہ لڑائی پھر زور شور سے شروع ہوئی تو خواص خاں اپنی
 جمعیت کو بیکر ایک طرف الگ جا کھڑا ہوا اور نیاز یوں کے پاس پہنچا بھیجا
 کہ میں چونکہ شہشاہ کے خاندان میں سلطنت کو باقی رکھنا چاہتا ہوں اور تم
 اس کو ضروری نہیں سمجھتے لہذا میں تمہارے ساتھ شامل ہو کر سلیم شاہ کے
 مقابلے میں تلواریں نہیں چلاؤں گا بلکہ اگر سلیم شاہ کو شکست ہونے لگی تو میں سلیم شاہ
 کی فوج میں شامل ہو کر تمہارے اوپر حملہ کروں گا۔ نیاز یوں کے لشکر کو جب یہ
 معلوم ہوا کہ خواص خاں اور عیسیٰ خاں تیاری ہم جدا ہو گئے ہیں تو ان کے
 حوصلے پست ہو گئے اور سلیم شاہ کو جب یہ خبر پہنچی کہ خواص خاں نیاز یوں
 سے ناراض ہو کر میدان جنگ سے الگ ہو گیا ہے تو اُس نے فوراً لشکر میں
 اس کا اعلان کر دیا جس سے سلیم شاہی لشکر کے حوصلے بلند ہو گئے خواص خاں
 و عیسیٰ خاں لڑائی کا رنگ اور میدان جنگ کا تماشا دیکھتے رہے یہاں تک
 کہ نیاز می لشکر جس کی تعداد چالیس پچاس ہزار کے قریب تھی میدان چھوڑ کر
 بھاگنے لگا اور سلیم شاہی لشکر چہرہ دست ہو کر نیاز یوں کے تعاقب میں
 آگے بڑھا تو خواص خاں و عیسیٰ خاں نیاز می دونوں اپنی جمعیت کے
 ساتھ دامن کوہ کی طرف چل دیے۔ نیاز یوں کا آدھا لشکر برباد اور باقی آدھا
 اپنی جان بچا کر فرار ہونے میں کامیاب ہوا۔

جنگ لاہور میں خواص خاں کا زخمی ہونا | اس فتح کے بعد سلیم شاہ نے

خواجہ اویس شروانی کو اعظم ہایوں اور سعید خاں کے تعاقب پر اور رائے حسین جلوبانی کو تیس ہزار سواروں کے ساتھ خواص خاں و عیسیٰ خانیازی کے استیصال پر مامور کیا اور شمس خاں لوبانی کو لاہور کی حکومت پر مامور کر کے رخصت کیا۔ اور خود وہی کی جانب روانہ ہوا۔ اعظم ہایوں اور سعید خاں ایک اور معرکہ کے بعد کشمیر کے پہاڑوں میں پناہ گزین ہوئے عیسیٰ خاں نیازی اپنے ہم قوم اور رشتہ دار نیاز یوں کی بربادی و بھگدڑ پر کھواص خاں کے ساتھ نہ رہ سکا اور اُس سے جدا ہو کر اعظم ہایوں اور سعید خاں کے پاس چلا گیا خواص خاں کے پاس اب صرف پانسو چھ سو آدمی جو اُس کے پرانے رفیق اور معتقد تھے رہ گئے۔ انھیں کو لیے ہوئے وہ چند روز پنجاب کے جنگلوں اور پہاڑوں میں پھرتا رہا۔ ایک روز اُس کو معلوم ہوا کہ شمس خاں حاکم لاہور کسی ضرورت سے لاہور چھوڑ کر تیس چالیس کوس کے فاصلہ پر گیا ہو ہے چنانچہ وہ اپنے انھیں مٹھی بھر آدمیوں کے ساتھ لاہور پہنچا۔ شہر والے قلعہ بند ہو گئے۔ خواص خاں نے مرزا اکامران کے باغ میں قیام کر کے قلعہ کی دیوار پر چڑھنے کے لیے سیڑھیاں بنوانی شروع کیں۔ اسی حالت میں خبر پہنچی کہ رائے حسین جلوبانی اپنا تیس ہزار لشکر لیے ہوئے قریب پہنچ گیا ہے خواص خاں نے لاہور کی فتح کا خیال ترک کیا اور خود رائے حسین جلوبانی کی طرف بڑھا۔ لاہور سے چھ کوس جانب مشرق اپنے پانسو آدمیوں کو لیکر

تیس ہزار کے لشکر پر حملہ آور ہوا۔ خواص خاں کی سمیت لوگوں کے دلوں پر
کس قدر چھائی ہوئی تھی اس کا اندازہ اس طرح ہو سکتا ہے کہ اس تیس ہزار
کے لشکر پر جب ایک خواص خاں حملہ آور ہوا تو اُس کے سامنے کوئی نہ ٹھہر سکا۔
لشکر کے دو حصے ہو کر دہنی بائیں جانب کو پھٹ گئے اور خواص خاں سیدھا
مارتا دھاڑتا اور اس لشکر عظیم کو چیرتا ہوا دوسری جانب جاتا نکلا خواص خاں
کے ہمراہیوں کی قلبِ تعداد رائے حسین جلوانی کی نگاہوں کے سامنے تھی
لیکن اُس نے اپنے ہمراہیوں سے کہا کہ اس آفت کو ٹل ہی جانے دو
اور اس کے محصور کرنے اور روکنے کی کوشش نہ کرو مگر خواص خاں آسانی سے
ٹپنے والا نہ تھا۔ وہ اپنی جان پر کھیل چکا تھا اور روزِ روز کے جھگڑوں کو
میدانِ جنگ میں مردانہ و ارجمند دیکر ختم کر دینا چاہتا تھا۔ وہ اگر چاہتا
تو اس لشکر عظیم کے دوسری طرف تک بے خوف تعاقب سیدھا چلا جاتا
مگر اُس نے ایسا نہیں کیا بلکہ دوسری طرف تک بھگڑنے کی طرف لوٹا
اور دوبارہ اس عظیم الشان لشکر پر حملہ آور ہو کر کئی ہزار آدمیوں کو خیمہ زون
میں کاٹ کر ڈال دیا۔ اس دوسری حملہ آوری میں خواص خاں کے زانو پہ
ایک شدید زخم آیا اور وہ بیہوش ہو کر گھوڑے سے نیچے گر پڑا مگر اُس کے
ہمراہیوں نے فوراً اُس کو اٹھایا اور چارپائی پر (بروایت دیگر چوڑول میں)
ڈال کر لے گئے اور رائے حسین یا اُس کے لشکر کو یہ خبر است نہ ہوئی کہ

خواص خاں کو گرفتار کر سکیں یا اس کی مٹھی بھر جمعیت کے تعاقب میں روئے ہو سکیں۔ خواص خاں زخمی ہو کر نگر کوٹ پہنچا۔ وہاں سے کمایوں کے پہاڑوں میں چلا گیا۔ نیازی سردار کشمیر کے پہاڑوں میں کشمیریوں کی دعا پڑی سے ہلاک ہوئے (جس کی تفصیل کا یہ موقع نہیں۔)

خواص خاں کی زندگی کے آخری پانچ سال

دامن کوہ کے ایک مختصر علاقہ پر قبضہ | سلیم شاہ نے خواص خاں کے خلاف یہ خیال جلی کہ کمایوں کے راجہ پر غوج کشی کرنے اور خود کمایوں کی طرف جانے کی شہرت دی۔ اس شہرت کا یہ اثر ہوا کہ کمایوں کا راجہ خواص خاں کو گرفتار کر کے سلیم شاہ کے سپرد کرنے کی کوشش کرنے لگا خواص خاں کو تو وہ کیا گرفتار کرتا۔ خواص خاں اگر چاہتا تو خود اسی کو گرفتار کر کے کمایوں پر قابض و متصرف ہو سکتا تھا لیکن چونکہ راجہ نے اس سے پہلے خواص خاں پر احسان کیا تھا اور وہ سلیم شاہ سے مرعوب ہو کر اس غیر شریفانہ حرکت پر مجبور آئادہ ہوا تھا لہذا خواص خاں خود ہی کمایوں کی حدود سے نکل کر ۹۵۵ھ کے آخری ایام میں دامن کوہ کے پٹھانوں میں چلا آیا جو قلعہ کالا گرھ سے قلعہ سیل گذر تک آباد تھے۔ قلعہ کالا گرھ دریائے رام گنگا کے مغربی کنارے پر اس جگہ موجود تھا جہاں رام گنگا پہاڑوں سے نکل کر میدانی علاقہ میں

داخل ہوئی ہے قلعہ کالا گرھ سے قلعہ سبل گڈھ تک چوریاے گنگا کے
 مشرقی کنارے پر موجود تھا چالیس میل کا فاصلہ ہے۔ قلعہ سبل گڈھ کے نشان
 اب تک گنگا کے کنارے تحصیل خجیب آباد کی حدوں میں موجود ہیں۔ گنگا اور گم گنگا کے
 دو آبہ کا شمالی حصہ جو آج کل کوہ ہمالہ کے دامن میں ایک عظیم الشان اور ہیبت ناک
 جنگل ہے اور کجلی بن کے نام سے یاد کیا جاتا ہے ہلول لودی کے نام سے پٹھانوں کی
 نوآبادی بنکر شیر شاہ کے عہد حکومت میں گلزار سد بہار بن چکا تھا۔ پٹھانوں نے
 تمام جنگل کو صاف کر کے جا بجا اپنی بستیاں قائم کی تھیں اس افغانیہ نوآبادی
 کے مشرق میں کالا گرھ اور مغرب میں سبل گڈھ تھا۔ سبل گڈھ کا اصل نام سبل گڈھ
 تھا جو پٹھانوں کی قوم سبل کا تسمیر کردہ تھا۔ یہ وہی قبیلہ سنبل تھا جس کے سردار
 الہ داو خان سنبل کی لڑائی کی شادی کی کے محلے میں نیازپوں کے ہاتھ سے
 اس قبیلہ پر تباہی آئی تھی جس کا تاریخوں میں مفصل تذکرہ موجود ہے۔ کوہ ہمالہ کے
 دامن میں کالا گرھ سے سبل گڈھ تک پٹھانوں کی بہت سی چھوٹی چھوٹی ریاستیں
 اور زمینداریاں قائم تھیں سیکڑوں گاؤں اور متعدد قصبات آباد تھیں۔ انھیں
 کے درمیان بعض ہندو راجپوتوں اور کشائیوں کے گاؤں بھی پٹھانوں کے
 زیر حفاظت آباد تھے۔ اس مذکورہ علاقہ کی لمبائی مشرق سے مغرب تک
 چالیس چالیس میل اور چوڑائی کوہ ہمالہ سے جنوب کی جانب کہیں دس میل کہیں
 میل اور کہیں پچیس میل تھی اسی مذکورہ علاقہ میں شیر شاہ کے نام پر پٹھانوں نے

شیرکوٹ آباد کیا تھا۔ بعض لوگوں کا خیال ہے کہ خواص خاں نے اپنے
پنجسالہ عہد حکومت میں اپنے مربی شیرشاہ کے نام پر شیرکوٹ آباد کیا۔ جہاں
اس علاقہ کے لوگوں نے خواص خاں کو مہر و چشم اپنا حاکم اور سردار تسلیم کر کے
اُس کو اپنی آنکھوں اور دلوں میں جگہ دی۔

خواص خاں نے سلیم شاہ کی مخالفت ترک کر دی تھی | خواص خاں اگر
چاہتا تو شمالی ہند کے میدانوں میں نکل کر سلیم شاہ کی عافیت تنگ
کر سکتا تھا۔ وہ برسوں جھاڑ کھنڈ (ہزاری باغ) کے جنگلوں میں ڈاکوؤں کا
تغائب کر چکا تھا۔ وہ اور اُس کے ہمراہی دو منزلہ اور سہ منزلہ بلغار کے عادی
تھے۔ وہ ہمایوں کے لشکر پر کامیاب چھاپہ مار چکا تھا۔ اُس نے مارواڑ کے
ریگستانوں اور پہاڑوں میں کامیاب حکومت کی تھی۔ وہ کمایوں سے تنگ
سیدھا بہار اور بنگالہ جاسکتا اور وہاں اپنی حکومت قائم کر سکتا یا ملتان
سندھ و مارواڑ پہنچ کر اپنی سلطنت کا نقشہ جاسکتا تھا۔ سلیم شاہ اُس کے
روکنے اور گرفتار کرنے پر ہرگز قادر نہیں ہو سکتا تھا اس لیے کہ ہندوؤں کے ہر حصہ
میں خواص خاں کے ساتھ لوگوں کو محبت تھی اور اُس کی بہادری پاک بانی
کا سب کو اعتراف تھا لیکن خواص خاں کو خود پادشاہ بننے کی خواہش نہ تھی
نہ وہ شیرشاہ کی اولاد کو نقصان پہنچانا چاہتا تھا وہ تو صرف شیرشاہ کے بڑے
بیٹے عادل خاں کے لیے عدل چاہتا اور سلیم شاہ کو بھائی کے ساتھ بے انصافی

اور ظلم سے روکنے کا خواہاں تھا۔ وہ اگر چاہتا تو سلاطین و کن کے پاس چلا جاتا اور فہرسم کی عزت و منزلت وہاں حاصل کر سکتا تھا لیکن اُس کو یہ کسی طرح گوارا نہ تھا کہ شیر شاہ کے خاندان کو چھوڑ کر کسی دوسرے اسلامی بیٹے - اب جبکہ وہ عادل خاں کی کم ہمتی اور بے تدبیری سے واقف ہونے کے بعد اُسکے مفقود انجراور لاپتہ ہونے کا حال بھی سُن چکا تھا۔ محمود خاں ابن عادل خاں کے قلعہ گوالیار میں قتل ہونے کا حال بھی اُس کو معلوم ہو چکا تھا اور خاندان شیر شاہی میں سلیم شاہ سے بہتر کوئی دوسرا شخص موجود نہ تھا تو اُس نے سلیم شاہ کی مخالفت کا خیال بالکل ترک کر دیا اور مذکورہ دامن کوہ میں اپنی زندگی بسر کرنے لگا۔

خواص خاں کے خلاف سلیم شاہ کی کوششیں | سلیم شاہ کسی حالت میں

بھی خواص خاں کے زندہ و سلامت رہنے کا خواہاں نہ تھا اُس نے تاج خاں کرانی برادر سلیمان خاں کرانی کو ایک مناسب فوج کے ساتھ نواح سنبھل میں متعین کر کے حکم دیا کہ خواص خاں کی نقل و حرکت سے خبردار رہو۔ تاج خاں نے غالباً اُسی مقام پر جہاں آجکل ضلع بجنور کی تحصیل دھام پور کا قصبہ تاجپور موجود ہے اپنی فوجی چھاوٹی قائم کی۔ تاج خاں کے علاوہ مبارز خاں ابن نظام خاں ابن جن خاں سور کو جو سلیم شاہ کے بعد اُس کے بیٹے کو قتل کر کے سلطان عدلی کے نام سے تخت نشین ہوا بست نہاری منسوب دیکر سرکار سنبھل کی حکومت پر مامور کیا اور خواص خاں کے مقابلے پر ہمہ اوقات

تیار رہنے کی تاکید کی۔ مبارز خاں نے بجائے شہر بھل سرکار سنبھل کے مقام
 اُجھیا فی میاں جو آجکل ضلع بدایوں کا ایک مشہور قصبہ ہے قیام کیا۔ اسی
 اکتفانہ کر کے سلیم شاہ خود بھی فوج لیکر آیا اور مقام بن گرٹھ میں خیمہ زن
 ہوا۔

ہو رہے ہیں ظلم و ستم افلاک کے : امتحاں ہیں ایک مُشتِ خاک کے
 بن گرٹھ آج کل تحصیل بدایوں کا ایک گاؤں ہے جہاں شاہی زمانہ کا ایک
 کنواں اب تک موجود ہے۔ اسی بن گرٹھ کے زمانہ قیام یعنی شروع ۱۱۹۹ھ
 میں شیخ علانی بہار سے سلیم شاہ کی خدمت میں واپس لائے گئے اور ملا عبد
 سلطان پوری الخاطب بہ مخدوم المملک کی کوشش سے حکم سلیم شاہ بن گرٹھ میں
 مقتول یا شہید ہوئے۔ شیخ علانی کے مرشد شیخ عبد اللہ نیاززی پرچمن
 نیاززی ہونے کی وجہ سے مصیبت آئی اور ملا عبد اللہ سلطان پوری نے
 سلیم شاہ کے ہاتھوں ان کو سخت اذیت پہنچائی۔ خواص خاں دامن کوہ
 کے مذکورہ رقبہ پر جو آجکل افضل گرٹھ۔ شیر کوٹ۔ بڑھا پورہ اور پل
 نجیب آباد کے شمالی حصہ پر تل ہے قابض تھا اور کسی کی یہ مجال نہ تھی
 کہ خواص خاں کی طرف پیش قدمی کر سکے۔ روپہ پلکھٹہ کے نقشہ میں تمام مذکورہ
 مقامات کو تلاش کرو اور دیکھو کہ خواص خاں اپنے مٹھی بھر ہمراہیوں کے
 ساتھ کس قدر چھوٹے سے رقبہ میں محدود ہے۔ شمال کی جانب کمپاؤں

وگر حوال کے حکام جو پہاڑوں پر قابض ہیں سلیم شاہ کے خوف سے اُس کے مخالف ہیں۔ جنوب میں تاجپور۔ اُجھیلیانی اور بن گڑھ میں شاہی چھاؤنیا اور خود پادشاہ موجود ہے۔ تاج خاں اور شیر کوٹ کے درمیان صرف چند میل کا فاصلہ ہے لیکن تاج خاں کرائی کی یہ ہمت نہیں کہ شیر کوٹ پر جو خواص خاں کا مقبوضہ ہے پشت پانی کر سکے سلیم شاہ شیخ علانی کے قتل اور چند مہینے کے بلا نتیجہ قیام کے بعد بن گڑھ سے پنجاب کی طرف روانہ ہوا اور تاج خاں کرائی و مبارز خاں کی فوجوں میں اضافہ کر کے مسد علی خواص خاں کی گرفتاری یا قتل کے لیے سخت تاکید کر گیا۔ تاج خاں کرائی خواص خاں پر تو کیا قابو پاتا اُس کو ہر وقت اپنی ہی جان کا خوف تھا کہ کہیں خواص خاں حملہ آور ہو کر قصہ نہ چکاوے۔ لیکن خواص خاں کی حالت اب یہ تھی کہ وہ سلیم شاہ یا اُس کی سلطنت کو ہرگز کوئی نقصان پہنچانا نہ چاہتا تھا۔ وہ اپنے رفیقوں کے ساتھ اس چھوٹے سے علاقے میں جہاں شروانی۔ لوہی۔ کاکڑ۔ لوحانی۔ سنبل اور تیرین وغیرہ پٹھان آباد تھے خاموشی کے ساتھ پڑا تھا اور اپنے مقبوضہ علاقہ میں امن و امان قائم رکھ کر عایا کی خوشحالی اور فارغ البالی کے لیے کوشاں تھا جیسا کہ اوپر بیان ہو چکا ہے اس علاقے کے ایک درمیانی حصہ میں ہندوؤں کی بھی بعض بستیاں تھیں۔ یہ ہندو خواص خاں کو مہماتا سمجھتے اور اتاروں کی طرح اُس کی تعظیم کرتے تھے۔

مسلمانوں میں وہ خواص خاں ولی کے نام سے شہرت پا چکا تھا اور یہی سبب تھا کہ خواص خاں پر حملہ آور ہونے کی کسی کو جرأت نہ ہوتی تھی۔ یہ خزانہ واپس کی رہا یا دل و جان سے اُس پر قربان ہو چکا کہ کسی زمانہ میں بھی آسان نہیں سمجھا گیا۔ خواص خاں پانچ سال تک مسلسل اس علاقہ پر قابض و متصرف رہا۔ ساہن پور کا موجودہ قلعہ بھی جو بہت سے تغیرات کے بعد آجکل راجہ بھرت سنگھ صاحب کا قیام گاہ ہے خواص خاں کی اسی پنجابہ حکومت کی یادگار ہے جو خواص خاں کے ہمراہی سرداروں میں سے کسی سردار نے تعمیر کرایا تھا اور لوگ ناواقفیت کی وجہ سے اُس کو موجودہ رئیس ساہن پور کے بزرگوں کا تعمیر کردہ تصور کرتے ہیں۔ اس قلعہ کا خوبصورت دروازہ جو عہد افغانیہ کے فن تعمیر کا خصوصی نمونہ تھا چند سال ہوئے دوسری شکل میں تبدیل کر دیا گیا ہے۔

شیر شاہ اور سلیم شاہ کی خصوصیات | سلیم شاہ کی بہادری اور جنگی قابلیت میں کسی کو کلام نہیں۔ وہ بے علم اور اُجڑ آدمی تھا لیکن خواص خاں سے بہت مرعوب تھا۔ خواص خاں اور سلیم شاہ دونوں شیر شاہ کے ابتدائی زمانہ میں ایک دوسرے کے پہلو پہلو جنگی خدمات انجام دیتے رہے تھے۔ سلیم شاہ جس طرح خواص خاں کی حیرت انگیز بہادری و مردانگی سے واقف تھا اسی طرح وہ خواص خاں کے حسن اخلاق خدا ترسی۔

محبت اور ہمدردی سے بھی باخبر تھا۔ سلیم شاہ کے لیے مناسب یہی تھا کہ وہ
ایسے قیمتی آدمی اور اپنے باپ کے دوست صادق کو ضائع کرنے کے درپے نہ ہو
بلکہ اُس کے پاس محبت آمیز پیغام بھیجتا اور اظہارِ معذرت کے بعد اپنے
پاس بلو الیتا اور شیر شاہ کی قائم کردہ زبردست سلطنت کی عمر بھارتا۔
خواہ مخاں محض اشارہ کا منتظر سلیم شاہ سے صلح و صفائی کا آرزو مند اور بعد
صلح اُس کے زیرِ حکم قہرِ م کی جانفشانی پر آمادہ تھا۔ مگر سلیم شاہ اس طرف مطلق
متوجہ نہ ہوا اور خواص خاں کی طرف سے اپنے دلیلیں کینہ کو پرورش کرتا رہا۔
اگر خواص خاں سلیم شاہ کی وفات کے وقت موجود ہوتا تو مبارز خاں (علی)
کو ہرگز یہ موقع نہ ملتا کہ وہ سلیم شاہ کے بیٹے کو قتل کر کے خود تخت سلطنت پر
قدم رکھ سکتا اور شیر شاہی سلطنت کے ایوانِ رفیع کو اس طرح ریزہ ریزہ کر دیتا۔
نشین شاہ ایک ایک اچھان کو نہایت قیمتی سمجھتا اور ہمیشہ مہمات میں اس بات
کا خیال رکھتا کہ اُس کے سپاہی ضایع نہ ہوں۔ اُس نے قلعہ راسین کے پیچھے
کسی مینے قیام کیا اور توپیں ڈھلوائیں کہ توپوں کے ذریعہ قلعہ فتح کیا جائے۔
جب اُس کے ہمراہیوں نے کہا کہ ہم حملہ کر کے قلعہ کو فتح کر سکتے ہیں تو شیر شاہ
نے یہی جواب دیا کہ میں اپنے ایک سپاہی کو ایک قلعہ سے زیادہ قیمتی
سمجھتا ہوں اگر قلعہ کے لینے میں میں نے اپنے سیکڑوں ہم قوموں کو
قتل کر دیا تو میرے اس نقصان کی تلافی اس قلعہ سے کیسے ہو سکے گی۔

شیرشاہ کی تمام سرداروں اور صوبہ داروں کو یہی تاکید تھی کہ جہاں تک ممکن ہو پٹھانوں کو قتل ہونے سے بچاؤ کیونکہ مجھ کو ان لوگوں سے بہت بڑا کام لینا ہے۔ شیرشاہ کا ارادہ تھا کہ ہندوستان سے فارغ اور دکن پر قابض ہونے کے بعد سلیمان اعظم عثمانی سلطان روم کو شریک کار بن کر تمام براعظم ایشیا کو افغانستان اور عثمانیہ فوجوں کے ذریعہ فتنہ و فساد سے پاک کر دے (اس کی تفصیل شیرشاہ کے حالات میں بیان ہوگی) لیکن شیرشاہ کے جانشین سلیم شاہ نے تخت نشین ہونے ہی چُن چُن کر شیرشاہی امیروں کو ہلاک کرنا شروع کیا۔ اپنے حقیقی بھائی اور بھتیجے ہی کی ہلاکت پر صبر نہیں کیا بلکہ شجاعت خاں۔ اعظم ہمایو ہمیت خاں۔ سعید خاں۔ جلال خاں جلوانی۔ قطب خاں۔ عیسیٰ خاں۔ بہار خاں لوحانی۔ مسند عالی خواص خاں۔ بر فرید گور جو شیرشاہی سلطنت کے عظیم الشان ارکان تھے ان میں سے کوئی بھی اُس کے دستِ شتم سے نہیں بچا اور پٹھانوں کو اُس نے اس قدر ذلیل و خوار کیا کہ اُس سے زیادہ ذلت و بے آبروئی کسی غیر کے ہاتھ سے ممکن نہ تھی۔ (جس کی تفصیل سلیم شاہ کے حالات میں بیان ہوگی)

خواص خاں کا قتل

سلیم شاہ نے خواص خاں کی اُس ہمدردی و حمایت کا جس کی وجہ سے
 جنگ انبالہ میں اُس کی سلطنت بچ گئی تھی یہ معاوضہ دیا کہ پنجاب سے
 دہلی آکر ۹۵۹ھ میں تاج خاں کرائی کے پاس حکم بھیجا کہ اگر طاقت کے
 ذریعہ خواص خاں کو زیر نہیں کر سکتے تو دھوکہ دیکر اور قتل و قسم سے
 مطمئن کر کے اُس کو اپنے پاس بلاؤ اور قتل کر دو۔ تاج خاں نے
 سلیم شاہ کو لکھا کہ آپ خواص خاں کے نام کا اماں نامہ میرے پاس بھیج دیجیے
 تاکہ اُس کے ذریعہ خواص خاں کو اپنی طرف متوجہ کر سکوں۔ سلیم شاہ نے
 اماں نامہ بھیج دیا۔ تاج خاں نے وہ اماں نامہ خواص خاں کے پاس
 بھیجا اور اپنے خط میں توقع دلائی کہ آپ کے ساتھ عزت و حرمت کا
 برتاؤ کیا جائیگا۔ آپ بلا تکلف میرے پاس تشریف لے آئیے۔
 خواص خاں پہلے ہی صلح و آشتی کا خواہشمند تھا۔ اس قول و اقرار پر
 اعتماد کر کے تاج خاں کے پاس چلا آیا۔ تاج خاں نے نہایت عزت
 و اکرام کے ساتھ استقبال کیا اور اپنے خیمہ میں لیجا کر لوازم میربابائی ادا
 کیے۔ خواص خاں نے مطمئن ہو کر اُن چند سرداروں اور ہمراہیوں
 کو جو اُس کے ہمراہ آئے تھے واپس بھیج دیا اور تاج خاں کے ساتھ
 سنبھل کی جانب روانہ ہوا کہ وہاں سے مبارز خاں کو بھی ہمراہ لے کر
 دہلی کی جانب روانہ ہو۔ تاج خاں نے اپنے سر پر لعنت مولیٰ کر لی کہ میں

مقامِ سرسی پہنچ کر اس مروت و شجاعت کے مجسمہ کو دھوکے سے قتل کر کے اُس کی لاش بے سرو کو وہیں پھینک دیا اور سرِ سلیم شاہ کے پاس دہلی لے گیا۔ انا للہ وانا الیہ راجعون۔ سلیم شاہ نے خواص خاں کو کٹا ہوا سر دیکھ کر اطمینان کا سانس لیا۔ لوگوں نے اُس کی لاش کو تابوت میں رکھ کر اول تو سرسی میں دفن کیا لیکن پھر وہاں سے نکال کر دہلی لے گئے۔ یا سلیم شاہ نے خود لاش کو دہلی منگو آ کر اور سر کے ساتھ ملا کر دہلی میں دفن کیا۔ فاعتز وایا اولیٰ الالبصار۔

پٹھانوں کا قتل عام

خواص خاں کے قتل سے مطمئن ہو کر سلیم شاہ نے دامنِ کوہ کے اُس علاقہ میں جہاں خواص خاں کے ہمراہی موجود تھے فوجیں روانہ کیا اور حکم دیا کہ خواص خاں کے ہمراہیوں اور اس علاقے کے رہنے والے کسی پٹھان کو زندہ نہ چھوڑو۔ چنانچہ کئی سمت سے فوجیں بڑھیں خواص خاں کے ہمراہی اور اس علاقہ کی رعایا اپنے دشمنِ مرئی خواص خاں کے خون کا بدلہ لینے کے لیے اس طرح بے جگری سے لڑی کہ شاہی لشکر کو چھٹی کما دو وہ یاد آ گیا۔ چونکہ شاہی لشکر کئی سمت سے حملہ آور ہوا تھا لہذا ان مظلوموں کو ایک دوسرے کی مدد کرنے

اور کسی کو ایک مرکز پر مجتمع ہو کر لڑنے کا موقع نہ مل سکا۔ سبل گڑھ۔ آصف گڑھ

قلعہ سید باہو۔ جھوپت گڑھ (چاہ سلدون) ساہن پور۔ بڑھا پور۔
سیوہارہ۔ شیرکوٹ وغیرہ قلعوں پر بڑے بڑے معرکے ہوئے خواص

کے ہر اہی اور اس علاقے کے تمام پٹھان بھوکے شیروں کی طرح حملہ آور
ہو کر اور سلیم شاہی لشکر کے بڑے حصہ کو جو انھیں کے ہم قوموں پر مشتمل تھا
خاک و خون میں ملا کر ایک ایک کر کے سب کے سب مارے گئے۔

ہندو جو تعداد میں بہت ہی کم تھے ان میں سے اکثر گنگا کو عبور کر کے
کنکھل۔ جو الا پور اور ہردوار کی طرف اور بعض کمایوں و گڑھ وال
کے پہاڑوں میں چلے گئے۔ سلیم شاہی افواج نے ہندوؤں سے
کوئی تعرض نہ کیا لیکن پٹھانوں کے بچوں اور عورتوں تک کو بھی چن چن کر
قتل کر دیا۔ اس گھر کو آگ لگ گئی گھر کے چراغ سے۔

اُسی روز سے آج تک یہ تمام سرسبز و آباد علاقہ ویران اور جنگل چلا آتا ہے۔

۱۵ آصف گڑھ کا قلعہ کوٹا والی ندی اور گنگا کے دریا میں دونوں دریاؤں کے جاکے اتصال پر
سبل گڑھ سے شمال کی جانب تھا مذکورہ دونوں دریاؤں نے اس کو نہر و فنا پیدا کر دیا،

۱۶ بھاگووالہ اور کوٹا والی ندی کے درمیان ہردوار کی سڑک پر قلعہ سید باہو کا

خراہ موجود ہے۔

بہلول لودی کے زمانہ سے یہ علاقہ پٹھانوں کی نوآبادی تھی۔ شیر شاہ کے
 عہد حکومت میں اس کی سرسبزی و آبادی اپنے معراج کمال کو پہنچ چکی تھی۔
 پورسورس کے بعد موجودہ قلعہ عام نے اس کو پھر دہشت ناک جنگل کی شکل میں تبدیل
 کر دیا۔ آج تک اس جنگل میں جا بجا پختہ مسجدیں۔ کتوئیں۔ پختہ حلیے۔
 پختہ عمارتوں کے کھنڈر جو شیر شاہ اور خواص خاں کی مرثیہ خوانی کر رہے
 ہیں شکاریوں کو بڑی کثرت سے ملتے ہیں اور درندوں یعنی جنگلی شیروں
 کے ماسن بنے ہوئے ہیں۔ خواص خاں غالباً ماہ ذیقعد ۹۵۹ھ میں
 مقتول ہوا اور ماہ ذیحجہ ۹۵۹ھ کے خاتمہ تک اُس کے ہمراہیوں اور
 اس علاقہ کے پٹھانوں کا خاتمہ کر دیا گیا۔ تاریخوں میں اس عظیم الشان قتل
 عام کی تاریخ ”مصیبت بعام شد“ لکھی ہے۔ اس واقعہ کے دو سو سال بعد
 اسی علاقہ کے جنوبی اور درمیانی حصہ میں امیر الامراؤ اب نجیب الدولہ
 مرحوم نے خواص خانی پٹھانوں کی مدفون ہڈیوں پر نجیب آباد کے نام
 سے یاخستانی پٹھانوں کا ایک شہر آباد کیا اور پتھر گڑھ کے نام سے
 ایک سنگین قلعہ بنایا۔ لیکن اس شہر کے علاوہ مذکورہ جنگل آبادیوں
 میں تبدیل نہ ہو سکا جس طرح پہلے پٹھانوں کو اس علاقہ کی بود و باش
 زیادہ دنوں راس نہ آئی تھی اسی طرح اس دوسرے دور میں بھی
 سبورس کے اندر ہی اندر نجیب آباد کے پٹھانوں کا خون زمین کی

پس بجھانے کے کام آگیا۔ بعد میں چونکے کھچے رہ گئے تھے انھوں نے
 ۵۵۵ء میں آم سوت کے قریب رواسن ندی کی ریتی میں انگری
 توپوں کے گراب اور بندوقوں کی گولیوں کے مقابلہ میں اپنے سینوں
 کو چھلنی بنا کر قومی روایات کا نہایت شاندار آخری نمونہ دکھایا اور
 رواسن ندی نے آئندہ موسم برسات کی طغیانی میں ان نجیب آبادی
 پٹھانوں کی کھوپڑیوں کی ہڈیوں کو پتھروں سے ٹکرا کر ریزہ ریزہ
 کر دیا۔

اے ترا خاکِ بپا شکستہ دانی کہ چیت : حال شیر لے کہ شمشیر جفا بر سر خورند
 اب جس طرح خواص خانی پٹھانوں کا نام و نشان دُنیا سے گم ہو اسی طرح
 نجیب آبادی پٹھانوں کا نام و نشان بھی دُنیا سے قریباً معدوم ہو
 ہے۔ فرق صرف اس قدر ہے کہ خواص خانی پٹھانوں کے قائم مقام
 جنگلی شیر ہیں اور نجیب آبادی شیروں کی جگہ گیدڑوں۔ لومڑیوں
 اور دم بڑید و جاموشوں نے مصنوعی پٹھانوں کا لباس پہن کر پسند
 کر لی ہے۔ خواص خانی پٹھانوں کے مساکن میں جنگلی درختوں اور
 خود رُوخار دار جھاڑیوں کی افراط ہے اور نجیب آبادی پٹھانوں کے
 اکثر گھروں میں آج کل کھیتیاں ہوتی اور ہل چلائے جاتے ہیں
 طالبِ شہرت رسوائی مجنوں بیش است : ورنہ پشتِ من داد ہر وزیرِ یکدام افتاد

إِنَّ فِي ذَلِكَ لَآيَةً لِّقَوْمٍ يَعْلَمُونَ ۝

عبرت | خدائے تعالیٰ ہی خوب جانتا ہے کہ خواص خانی

پٹھان اور بنجیب آبادی پٹھان کس کس معصیت اور کیسے کیسے
گناہوں میں مبتلا ہوئے تھے جس کی پاداش میں اُن کا یہ انجام
ہوا۔ اُن سیاحوں کو جو سائچی۔ سارنا تھ۔ ٹکسلا اور دہلی۔ آگرہ۔
لاہور کی سیر سے فارغ ہو کر بنجیب آباد کے جنگل تک بھی پہنچ جاتے
ہیں کبھی یہ ارشاد الہی فراموش نہ ہونا چاہیے کہ وَكَمْ أَهْلَكْنَا مِنْ
قَبْلِ يَاسِينَ بَطْرَتْ مَعِيشَتَهَا فَبَلَكَ مَسَاكِنُهُمْ لَمْ يَنْسَكُنْ
مِنْ بَعْدِ هَمِّهِ إِلَّا قَلِيلًا وَكُنَّا نَحْنُ الْوَارِثِينَ اور ہم نے
بہت سی بستیاں ہلاک کر ڈالیں جن کے باشندے اپنے
سامانِ معیشت کی فراوانی سے بہت اتراتے پھرتے تھے اب
یہ اُنھیں ہلاک ہونے والوں کے گھر ہیں جو اُن کے ہلاک ہونے
کے بعد آباد نہیں ہوئے مگر شاؤنوادہی۔ اور آخر کار ہم ہی
سب کے مالک ہیں

الہی ہم کو اپنی رضا مندی کی سہول پر چلا اور شیطانی راستوں
پر گامزن ہونے سے بچا۔ آمین۔

خواص خاں کی لاش دہلی میں | ملا عبدالقادر بدایونی نے

منتخب التواریخ میں خواص خاں کے مقام سرسی میں قتل ہونے اور لاش کے دہلی جانے کا ذکر کیا ہے لیکن مخزن افغانی میں خواجہ نعمت اللہ ہروی کی روایت یہ ہے کہ خواص خاں کو سلیم شاہ کے حکم سے دہلی کے بازار میں قتل کیا گیا اور سلیم شاہ نے اُس کی لاش کو تین دن تک اُسی جگہ پڑا رہنے دیا تاکہ لوگوں کو عبرت حاصل ہو۔ پہلی رات لاش پر اس قدر بھول برسے کہ لاش بھولوں میں چھپ گئی۔ جب سلیم شاہ کو یہ خبر پہنچی تو اُس نے پہلے پاسبانوں کو جھڈا کر کے دوسرے پاسبان مقرر کیے اور تاکید دی کہ کسی شخص کو لاش کے قریب نہ آنے دو مگر دوسری رات بھی بھولوں کا ویسا ہی انبار لاش پر موجود تھا۔ پاسبان پھر تبدیل کیے گئے لیکن تیسری رات بھی یہی صورت پیش آئی۔ جب ان بھولوں کے ڈالنے والے کا کوئی پتہ نہ چلا تو سلیم شاہ خواص خاں کے روحانی مرتبہ کی بلندی اور ولایت کا قائل ہو کر اُس کے قتل سے پشیمان ہو اور اُس نے لاش کو اُسی جگہ دفن کرنے کا حکم دیا۔ میرے نزدیک ملا صاحب اور خواجہ صاحب دونوں کے بیان میں کوئی تضاد اور تناقض نہیں ہے۔ ایسا معلوم ہوتا ہے کہ ملا صاحب کے بیان کے موافق مقام سرسی ہی میں خواص خاں کو قتل کیا گیا ہے اور

لاش دہلی لائی گئی تو اُس کے ساتھ دو معاملہ ہوا جو نواح صاحب نے بیان کیا ہے۔ یا خواص خاں کے سر کے ساتھ جو پہلے دہلی بھجوا دیا گیا تھا یہ معاملہ ہوا ہو۔ واللہ اعلم بالصواب۔

شیر شاہ اعظم نے اپنے آخر ایام حیات میں اپنے دونوں بیٹوں کی نسبت جو الفاظ فرمائے تھے اُن کا اس جگہ نقل کر دینا مناسب معلوم ہوتا ہے۔

”من دو پسر دارم هیچ کدام شایسته سلطنت نیست۔ چہ عارضی“

چند ماں بہو و لعب و عیش و عشرت مشغول است کہ بکار کار

خود مقبہ نیست و سلطنت خود را بظہیم است۔ جلال خاں

بنایت کینہ در و مضروب است اس حضرات نام تہیہ منافی امور

سلطنت است ناحق تعالیٰ چہ خواستہ باشد“

خواص خاں کے خصوصی خصائل

مسند عالی خواص خاں کے فقیر دوست اور باخدا انسان ہونے میں کسی کو کلام نہیں۔ خواجہ نعمت اللہ ہروی نے خواص خاں کے متعلق جو کچھ لکھا ہے اُس کا ترجمہ ذیل میں درج کرتا ہوں۔

”شیر شاہ نے خواص خاں کو فیصلہ بند مرتبہ عطا کیا تھا کہ اُس سے زیادہ باندی کا تصور نہیں کیا جاسکتا۔ شیر شاہ نے خواص خاں کو مسد علی

کا خطاب دیا تھا۔ خواص خاں کے اوصاف حمیدہ اور اخلاق
 پسندیدہ ایسے نہیں ہیں کہ احاطہ تحریر میں سہا سکیں۔ سخاوت۔
 شجاعت۔ طاعت۔ عبادت۔ دین پروری۔ پاس شرع۔
 تعظیم علما۔ تکریم فضلا۔ دستگیری محتاجین و ورماندگان۔ دلجوئی
 غریب و فقرا۔ فریاد رسی مظلومان۔ پیش احوال سپاہ و رعایا۔
 خواہش رفاہیت جمیع خلایق۔ شوق اعمال و افعال پسندیدہ
 وغیرہ اخلاق حسنہ میں بے نظیر تھا اور اپنا ثانی نہ رکھتا تھا۔ اگرچہ تمام طوائف
 اُس کے زمانہ میں ہوتا تو اُس کی غلامی کا اثر کرنا اور سخاوت و نیکو
 کے آداب و طریقے اُس سے سیکھتا۔ اگر رستم و سہا سکتا اُس کا زمانہ پاتا تو
 اُس کی شاگردی کا دم بھرتا۔ خواص خاں فقیروں اور محتاجوں کے واسطے
 بکثرت کھانے اور رضائیاں تیار کرایا کرتا تھا۔ ہر شب جمعہ کو دستور
 تھا کہ انشی من بجات اور نوبت من حلوا بہت سے میوے ڈال کر
 تیار کرنا اور فقیروں کو تقسیم کرنا اکثر ایسا ہوتا کہ حلوے کا طباق خود
 ہاتھ میں لے کر اپنے فقیر بنا کر اپنے ہاتھ سے فقیروں کو کھلانا اور باجوڑ
 اُس کا تمام شہر و شوکت سے بڑا تھا خود فقرا و غریب کی خدمت کرنا
 کبھی فقیروں کو اپنے پاس نہ لے سکتا دینار ساری ساری رات فقیروں کو
 کبھی سونے گزاری جس کا ذکر دینا ہمیشہ ہر قوم اور ہر مذہب کے لئے ہمارا

فقیہ لنگاہ۔ لنگوٹ بند۔ جوگی۔ سنیا سی وغیرہ اُس کے لشکر کے
 ساتھ رہتے۔ آگ جلاتے اور دھونی رباتے تھے۔ سب کو اُس کی
 سرکار سے روزینے نقدی اور جنس کی شکل میں ملتے تھے۔ کہتے
 ہیں کہ جس زمانہ میں خواص خاں پنجاب کا حاکم اور کشمیر کی طرف
 گیا ہوا تھا شبِ جمعہ آئی اور برف و بارش کی وجہ سے ہیرم خٹھی
 لشکر میں کسی کو میسر نہ آسکی اور فقرہ حلوائیار نہ ہو سکا۔ سردی خوب
 ہو رہی تھی فقرہ حلوائے کے منتظر تھے خواص خاں فقیروں کے اس
 انتظار کا حال سُن کر بہت پریشان ہوا۔ اتفاقاً اُسی روز مل
 اور خاصہ کے تھانوں کی دو سو گھڑیاں بنگالہ سے آئی تھیں اور
 خواص خاں کے خیمے کے سامنے اُن کا تودہ لگا ہوا تھا اُس نے
 بلا تا مل حکم دیا کہ ان گھڑیوں کو کھولو اور کپڑے کے تھان نکال
 نکال کر عطر اور چنبیلی کے تیل میں تر کر کے ایندھن کی جگہ جلاؤ اور
 حلوائچکاؤ۔ کپڑے کے تھانوں کی انسی گھڑیاں اور پچاس من بھیل
 خرچ ہو اتب کہیں جا کر حلوائیار ہوا۔ موسم سرما کی اُس اندھیری
 رات میں تمام رات فقیروں کو حلوائ تقسیم کرتا اور اُن کو راحت
 پہنچانے کی تدبیریں عمل میں لاتا رہا۔ ایک لاکھ روپیہ سالانہ
 گوشہ نشینوں اور بیواؤں کو۔ انواع و اقسام کے کپڑے۔ ہزار ہا میل

اور ہزار ہا رہائیاں غریبوں میں تقسیم کرنا۔ ملک کے ہر حصہ میں بچاؤں اور یتیموں کی فرستیں تیار کرانا اور سب کی تحواہیں سفر کر کے مانگنا۔ سب کے پاس پہنچانا۔ جس طرح کھانا غریبوں۔ یتیموں اور مسکینوں کے لیے ہمیشہ تیار رہتا اسی طرح لڑکوں کی بھی ایک بڑی مقدار اُس کی سرکار میں مہیا رہتی تھی۔ جب کوئی شخص کھانے یا کپڑے کا سوالی آتا بلاتا اُس کی خواہش پوری کی جاتی۔ خواص خاں کے آخری اہل حیات تک یہی دستور بلا انقطاع جاری رہا۔

ملک بدرالدین مٹل ساناوی (جو پیشا ہی امر میں شامل تھا) سے منقول ہے کہ ایک روز مسند عالی خواص خاں نے ایک بڑی مجلس ترتیب دی۔ تمام امیروں اور غریبوں کو مدعو کر کے ہر قسم کے کھانے کھلوائے اور خوشی خوشی بذات خود ہر قسم کی خدمات بجالائے میں مصروف رہا۔ میں نے ازراہ بے تکلفی عرض کیا کہ مسند عالی! آپ تھوڑی دیر مجلس میں بیٹھ کر آرام کیجیے کام کرنے والے اور بہت سے آدمی موجود ہیں۔ خواص خاں نے کہا کہ ملک صاحب! وہ فوراً سرست سے چھکھکھوڑا بھی تکان کا احساس نہیں۔ میں نے عرض کیا آخر یہ تو معلوم ہونا چاہیے کہ آپ کو کونسی ایسی خوشی حاصل ہوئی ہے جس کی وجہ سے آپ کے چہرے پر غیر معمولی

شکستی و مسرت کے آثار نمایاں ہیں۔ خواص خاں نے کہا کہ بادشاہ
 (شیرشاہ) نے تجھ پر اتنی بڑی مہربانی کی ہے کہ اُس کے شکرانہ میں
 جو کچھ میرے پاس ہے سب راہِ خدا میں لٹا دوں گا اور ساری عمر
 ادائے شکر سے عہدہ برآ نہ ہو سکوں گا۔ میں نے پھر عرض کیا کہ آخر
 مجھ کو بھی تو اُس کی تفصیل سنائیے۔ خواص خاں نے کہا کہ میں اور
 برمزید گور (شیرشاہ کا مشہور سپہ سالار) دونوں بادشاہ کے پاس خلو
 میں حاضر تھے۔ بادشاہ نے برمزید گور کی طرف مخاطب ہو کر فرمایا کہ
 جس مجرم کو میں تیرے سپرد کروں تو اُس کو بلاتا مل میرے صرحِ حکم
 کا انتظار کیے بغیر قتل کر دیا کر۔ تیرے سپرد کرنے کا مطلب یہی ہوگا کہ
 میں اُس کو قتل کرانا چاہتا ہوں۔ برمزید گور آداب بجالایا اور بادشاہ
 کا شکریہ ادا کیا۔ پھر بادشاہ نے میری طرف مخاطب ہو کر فرمایا
 کہ جس مجرم کو تیرے سپرد کروں خواہ وہ کتنا ہی بڑا مجرم اور سزاوار
 قتل کیوں نہ ہو اُس کا مطلب یہ ہوگا کہ میں نے اُس کا خون معاف
 کر دیا۔ تجھے اختیار ہے خواہ اُسی روز خواہ دوسرے روز بلا میری
 اجازت کے اُس کو رہا کر دے۔ یہ سن کر میں بھی آداب بجالایا۔
 چونکہ بادشاہ ظل اللہ ہوتے ہیں اگر مجھ کو وہ خدمت سپرد کی جاتی
 جو برمزید گور کو سپرد ہوئی تو مجبوراً مجھ کو تعمیل کرنی پڑتی لیکن اس کے

کا ہزار ہزار شکر ہے کہ مجھ کو جاں بخشی کی خدمت سپرد ہوئی۔ اسی کے شکر انہیں میں نے اس مجلس اور اتنی بڑی ضیافت کا اہتمام کیا ہے۔

خواص خاں کی نسبت تاریخ فرشتہ کے الفاظ یہ ہیں کہ

”خواص خاں در شجاعت رستم زماں و در سخاوت حاتم

دوراں بود و اہل ہند اور از جملہ اہل اللہ و اولیاء می شمارند

و اورا خواص خاں ولی می گویند رحمہ اللہ علیہ“

خلاصۃ التواریخ مصنفہ سبحان رائے بھٹاری بٹالوی

(تالیف شدہ ۱۸۳۷ء) کے الفاظ یہ ہیں کہ۔

خواص خاں قوت بازوے شہر شاہ بود و در شجاعت مردانگی

طاق و در سخاوت و نیکنامی شہرہ آفاق۔ چنانچہ تاحال در ہندوستان

کا رنامہ ہائے اوراد سرود و نغمہ می سرایند۔“



خاتمہ

خواص خاں ولی کے حالات غالباً اب تک کسی نے ایک جگہ فراہم اور مرتب کر کے نہیں لکھے۔ میں چونکہ آج کل شیر شاہ اعظم کے حالات تاریخوں میں مطالعہ کر رہا ہوں اس لیے خواص خاں نام بار بار آتا اور اُن کا تھوڑا تھوڑا ذکر میری نظر سے گذر رہا۔ میں نے خواص خاں کے متعلق اپنے تمام مطالعہ کے نتیجہ کو اپنے الفاظ میں مرتب کر دیا ہے۔ اس کو خواص خاں کی مکمل سیرت نہیں کہا جاسکتا۔ بالخصوص خواص خاں کے عہد طفلی اور قابلیت علمی کی نسبت کسی جگہ کوئی قابل تذکرہ روایت میری نظر سے نہیں گذری نہ خواص خاں کی اولاد کی نسبت کچھ معلوم ہوا۔ شیر شاہ اعظم کے حالات لکھنے والے مورخین نے اہم واقعات کے بیان کرنے میں ایک دوسرے سے بہت اختلاف کیا ہے۔ اس اختلاف کا سبب یہ معلوم ہوتا ہے کہ مغلوں کے عہد حکومت میں جس قدر تاریخیں لکھی گئی ہیں اُن میں سلاطین افغانیہ بالخصوص شیر شاہ کے ساتھ کسی مورخ نے کم اور کسی نے زیادہ بے انصافی

سے کام لیا ہے جس کے لیے شاید وہ مجبور بھی ہوں۔ خواص خاں کا ذکر بھی کسی نے بہت ہی مجمل اور کسی نے ذرا اُس سے مفصل۔ کسی نے بھلائی اور کسی نے بُرائی کے ساتھ کیا ہے۔ مورخین کا یہ اختلاف بھی چونکہ احقاقِ حقِ اجتہاد حقیقت کے لیے بہت سے سامانِ فراہم کر دیتا ہے لہذا مستحقِ شکر گزاری ہے۔ میں نے خواص خاں کے حالات مرتب کرنے میں تمام تالیفوں کے مابہ الاشتراک کو پیش نظر رکھ کر انھیں روایتوں کو ترجیح دی ہے جو اس مابہ الاشتراک کے متوازی تھیں اور اس کی ضد نہیں ہو سکتی تھیں۔ میں نے اس مختصر رسالہ میں دانستہ تاریحوں کے حوالوں اور مورخین کے الفاظ کو نقل نہیں کیا کیونکہ ایک مورخ کے کلام کو دوسرے کے الفاظ پر مرجح اور مقدم قرار دینے کے دلائل بیان کیے بغیر حقائق کی نقل کرنا بالکل لغو اور فضول کام تھا اور اس چھوٹے سے رسالہ میں روایتوں کی چھان بین اور مورخین کی تصویب و تغلیط کے دلائل کی گنجائش نہ تھی لہذا آج کل کے نوخیز اور آرام طلب تنقید نگاروں کی تشکین خاطر کے لیے جو کسی ایک دو متداول کتاب کو

ساتنے رکھ کر اپنے بھرج کی تمالش کے شوقین ہیں یہ بتا دینا
مناسب معلوم ہوتا ہے کہ شیر شاہ اعظم کے حالات جب
شایع ہوئے تو حوالجات انشا اللہ تعالیٰ سامنے آجائیں
گے۔ یہ رسالہ میں نے عام پڑھنے والوں کے لیے لکھا ہے
غلیبواز موشگیر اور زعفران جیفہ خوار کے لیے نہیں لکھا تاہم کچھ
اور کچھ بحث حاسدوں کے جلتے توے پر ایک بوند ڈال دینے
میں مجھے تامل نہیں۔ وہ خوش ہو کر ابوالفضل کے ان
الفاظ کو پڑھیں کہ۔

” خواص خاں از غلامان شیر خاں بود
و بابلہ طرازی و گربزت و تصرف کردن
اموال مردم از و اندوختہای عالم را بہ
ادانی و اسافل و ادون در خواطر گروہ
عوام بولایت خود را مشہور ساختہ
بود۔“

میں ابوالفضل کے ان الفاظ اور اس کے اس ادائے
بیان کی حقیقت کے اظہار کو ملتوی رکھتا اور جب تک
شیر شاہ کے حالات شایع نہ ہوں خواص خاں ولی کی طرح

سے شرمندہ ہوں۔ والسلام

{ اکبر شاہ خاں
{ نجیب آباد

کتبہ عاصی فیض الحسن بدیم بریلوی
۳۱۔ جنوری ۱۹۲۹ء

آئینہ حقیقت نما (جلد دوم)

(مصنفہ اکبر شاہ خاں نجیب آبادی)

ہندوستان کے مسلمانوں پر وارد ہونے والی مصیبتوں کی فہرست بہت طویل ہو۔ قومی اتفاق مسلمانوں میں باقی نہیں رہا۔ اولوالعزمی اور بلند خیالی کی جگہ کم ہمتی اور پست خیالی ترقی پذیر ہو۔ مذہب کی طرف سے بے پروائی عام طور پر پائی جاتی ہو مفید و نفع رساں علوم کا چرچا دل بدن کم ہو رہا ہو۔ مالی و اقتصادی اعتبار سے دوسری قومیں مسلمانوں کو ہر روز بچا دکھا رہی ہیں۔ غرض کہ ہر ایک شرافت اور ہر ایک فضیلت مسلمانوں سے رخصت ہو رہی ہو جس کو دوسرے الفاظ میں کہا جاسکتا ہو کہ مسلمانوں کی قوم ہلک امرض میں مبتلا ہو کر زندگی سے دور اور مرگ سے قریب ہوتی جاتی ہے مسلمانوں کی ان ہلک بیماریوں کے اسباب میں ایک سب سے بڑا سبب یہ ہو کہ مسلمان اپنی اصلی اور صحیح تاریخ سے قطعاً ناواقف بنا دیے گئے ہیں۔ سرکاری مدرسوں اور کالجوں میں تاریخ کے نام سے جو چیز طلباء کو پڑھائی جاتی ہو وہ درحقیقت اہل تاریخ سے دور و مہجور رکھنے کا ایک زبردست سامان ہو اور کچاٹو سرکہا جاسکتا ہو کہ مسلمانوں کو میدان جنگ میں نہیں بلکہ موجودہ زمانہ کی تعلیم گاہوں کے کمرؤں میں شکست خوردہ و مغلوب بنا یا گیا ہے۔ دنیا میں کوئی قوم اپنی تاریخ کے بغیر زندہ نہیں رہ سکتی۔ بزرگوں اور مشیروں کے اصلی کارناموں اور ان کے اخلاق و معاشرت و تہذیب کی صحیح روایتوں ہی سے آنے والی نسلوں میں عقیدت اور رقت حوصلہ کی روح پیدا ہو سکتی ہے۔ حسرت و افسوس کے ساتھ کہا جاسکتا ہے کہ ہندوستان کے مسلمان اپنی اس متاع گرانا یعنی صحیح علم تاریخ سے محروم فطر آتے ہیں اس گمراہی ظلمت کے طوفان میں مندرجہ عنوان نام کی کتاب کا شایع ہونا ایسا ہو جیسے رگستان کے سفر میں کسی پیاسے کو ٹھنڈا پانی ملنا۔ اس کتاب کی پہلی جلد شایع ہو کر ملک و قوم سے خراج تحسین حاصل کر چکی ہے اور اس کا پہلا ایڈیشن ختم ہو کر اب دوسرے

ایڈیشن کے لوگ غلط ہیں جو ابھی تک نہیں چھپ سکا۔ یہ دوسری جلد سلطان عثمان الدین
تغلق۔ سلطان محمد تغلق۔ سلطان فیروز تغلق۔ سلطان محمود تغلق۔ حملہ تیمور و لوٹ خاں
لودی۔ خضر خاں سید۔ مبارکشاہ سید۔ محمد شاہ سید۔ سلطان علا الدین سید وغیرہ کے
تفصیلی حالات پر مشتمل ہے اور اس میں اُس زمانے کے ہندوستان کے معاشرتی۔ اخلاقی۔
علمی۔ تمدنی حالتوں پر خوب روشنی ڈالی گئی ہے۔ مسلمان فرمانرواؤں نے ہندو
حکوموں کے ساتھ کس قسم کا سلوک کیا؟ یہ مضمون خصوصی اہتمام سے درجہ تمام
تک پہنچا دیا گیا ہے۔ یہ دوسری جلد بجائے خود ایک مستقل کتاب ہے جو محتاج بالغیر
نہیں۔ یہ ایک نہایت قابل قدر فہرست رسائل اور قابل مطالعہ تصنیف اور ہندوستان
کی صحیح تاریخ ہے۔ کوئی بات بلا سند اور بلا حوالہ درج نہیں ہوئی۔ پورانی تاریخوں
اور ہم عصر مورخوں کے اصل الفاظ جا بجا نقل کیے گئے ہیں محاکمہ جا بجا نہایت
بصیرت افزا کیا گیا ہے۔ نہایت اچھے سفید پکٹے کاغذ پر ۲۰ x ۲۶ تقطیع چھپی
صفحات کی تعداد ڈھائی سو کے قریب ہے قیمت ڈیڑھ روپیہ فی جلد آٹھ آنہ
محصول ڈاک وغیرہ شامل کر کے پورے دو روپے میں اس کا دی پی وصول
ہوتا ہے۔ اس پتہ سے جلدی طلب کیجئے۔

ملنے کا پتہ

یہ تجارتی کتب خانہ حسن نظامی الیٹرن لیر کیمپنی لمیٹڈ دہلی

آئینہ حقیقت نامہ (جلد دوم) کے متعلق

ملک کے سیکڑوں اردو اور انگریزی اخباروں اور رسالوں میں نہایت شاندار اور مفصل رپورٹوں
شائع ہو چکے ہیں اور یہ ہے کہ بعض اخبار و رسائل جو اس وقت دفتر میں موجود ہیں اسکے
اُن میں سے اس کتاب کی سیرکن اور طویل الذیل تنقیدوں کے اقتباس نظر اختصاصاً ذیل میں نقل کیے
جاتے ہیں تاکہ اس کتاب کی حقیقت کما حقہ سمجھ میں آ سکے۔ اگر تمام رپورٹوں مکمل طور
پر ایک جگہ نقل کیے جائیں تو ایک ضخیم کتاب بن جائے

رسالہ نظام المشائخ دہلی

(دسمبر ۱۹۷۷ء)

آج تقریباً ہر آریہ مبلغ کی زبان سے یہ جملہ سنا جاتا ہے کہ مسلمان پادشاہوں نے تلوار کے زور سے
ہندوستان میں اسلام پھیلا دیا۔ لیکن وہ اس حقیقت کو بھول جاتے ہیں کہ اگر ایسا ہوتا تو آج اس
دستان کو دہلے والہ کوئی ہندوستان میں موجود نہ ہوتا۔ یہ کتاب صرف اسی مقصد سے لکھی
گئی ہے کہ انتہائی تحقیق اور ترقیق کے ساتھ ہندوستان کی اسلامی حکومت کی صحیح تاریخ
بلا کم و کاست لکھ دی جائے۔ آئینہ حقیقت نامہ کوئی ایسا افسانہ نہیں ہے جو علامہ اکبر شاہ خاں
نے تصنیف کر کے پیش کر دیا ہے بلکہ ایک ایسی جامع اور مضمر تاریخ ہے کہ صحت اور جامعیت کے
 لحاظ سے اس سے بہتر نہ کوئی کتاب موجود ہے اور نہ شاید مدت نامت تاکہ آئینہ ہو سکے۔
یہ دو چار تاریخی کتابوں کے چند اقتباسات کا مجموعہ نہیں ہے بلکہ اس موضوع پر ایسی
مجملہ نہ تصنیف ہے کہ جسے بجا طور پر اس وقت تک کی تمام عربی فارسی اور انگریزی تاریخوں
کا خطر کہا جاسکتا ہے کہ کتاب کو پڑھ کر اس بات کا اندازہ کرنا دشوار ہو جاتا ہے کہ اصل مصنف
نے کس طرح علم تاریخ کی کتابوں سے دفتر کے دفتر اس محد و دو عمر میں پڑھ ڈالے اور پھر پڑھے بھی
سمجھ ہی نظر سے نہیں بلکہ انتہائی وقت نظر کے ساتھ۔ مورخین کی ایک ایک کتاب پڑھ کر

ہر ایک میں سے مصنف نے ایسے ایسے گہرائے آبدار چُن لیے ہیں کہ جن کی تشریف نہیں سکتی اور پھر کمال یہ ہو کہ ذاتی اجتہاد اور رائے زنی سے تا حد امکان پہنیز کیا گیا ہے۔ کتاب کی ایک بڑی خوبی یہ ہو کہ ہر ایک جلد بجائے خود ایک مکمل کتاب ہو اور دوسری جلد پڑھنے کے لیے ضروری نہیں کہ پہلی جلد نظر سے گزر چکی ہو۔ ہمارا خیال ہے کہ یہ کتاب ان وقتی نقصان میں سے نہیں ہے جن کی زندگی دو چار اشاعتوں تک محدود ہوتی ہے۔ اسے اُردو زبان کے ساتھ ساتھ شاید ہزاروں برس جینا ہے۔

اخبار توحید ام تسر
(مورخہ ۵ - دسمبر ۱۹۲۲ء)

ہندوستان میں اسلامی عہد کے متعلق جس قدر کتابیں اُردو میں شائع ہوئی ہیں بلا مبالغہ کہا جاسکتا ہے کہ ان میں ”آئینہ حقیقت نامہ“ اپنی فطرت آپ ہی ہو انگریز مورخین نے جس مناک بددیانتی اور خوفناک عیاری کے ساتھ اسلامی تاریخ کو پیش کیا ہے ہندو اس سے متاثر ہوئے بغیر رہے خود مسلمان نوجوان جو انگریزوں اور ان کے خوشہ چین ہندوؤں کی تصنیفات کے رہن منت ہیں وہ بھی اسلامی عہد حکومت کے متعلق یا تو ہندوؤں اور انگریزوں کے ہم خیال ہیں یا کم از کم یہ کہ اس دور کے شعلوں کوئی قابل تشریف جذبہ اپنے دنوں میں نہیں رکھتے مولوی صاحب موصوف کو اللہ تعالیٰ خزانے خیر و برکت کے انھوں نے عام مورخوں کی روش سے علیحدہ ہو کر روایت اور دریافت کے بہترین اصول کی بنا پر تمام قدیم مورخوں کی تصنیفات سے نہایت محنت اور غور و تریبی سے اس حق ولایت کے ساتھ ایک تاریخی دستاویز مرتب کی ہے کہ وہ اپنی نوعیت کے لحاظ سے ہندوستان کے اسلامی عہد کے متعلق پہلی شاندار تصنیف ہے جو اُردو زبان میں لکھی گئی ہو۔ اس کتاب میں سلطان محمد غزنوی کے حالات زیادہ تفصیل سے دیے گئے ہیں مورخین نے سلطان موصوف کی غلط تصویر پیش کرنے میں جھجکاؤ کا کام کیا ہے اس کے متعلق حقیقت نفس الامری کو بے نقاب کرنے میں فاضل مولف کی کوششیں سے حمد و ثناء و تعریف کا جواب دیتے ہوئے مولوی صاحب موصوف تاریخ ہندوستان

اور معارف کے ایسے اہم اور لطیف مباحث ذکر کر گئے ہیں کہ ان کو بار بار پڑھنے کو جی چاہتا ہے۔

اخبار مہاجر دیوبند

(مورخہ ۲۱ - دسمبر ۱۹۰۶ء)

ہم نہایت وثوق کے ساتھ کہہ سکتے ہیں کہ مولانا اکبر شاہ خاں صاحب نے جس پاک مقصد کو پیش نظر رکھ کر اس کام کو شروع کیا تھا اسی میں انہیں غیر معمولی کامیابی حاصل ہوئی ہو اس زمانہ کا کوئی ایک تعلیم یافتہ انسان بھی ایسا نہ ہوگا جو سلطان محمد ثقلین کا نام سنتے ہی نہ چونک پڑے۔ شخص اسے انتہا سے زیادہ ظالم اور سبیت ناک و زندہ خیال کرتا ہو اس کے متعلق کسی کو بھولکر بھی انسان ہو گیا گا انہیں بتا لیکن اللہ! مولانا اکبر شاہ خاں صاحب کی اس تصنیف کا یہ اہم حصہ پڑھ کر ایسا معلوم ہوتا ہو کہ آنکھوں کے سامنے سے پروے پٹنے چلے جا رہے ہیں اور سلطان محمد ثقلین اپنے اصلی خط و خال اور غیر مشتبہ صورت میں کھڑا ہو۔ مولانا اکبر شاہ خاں صاحب نے جس قیامت اور جس انداز کے ساتھ اس مظلوم سلطان کے حالات سے بحث کی ہے اس نے وحقیقت فن تاریخی نویسی میں ایک نئے باب کا اضافہ کر دیا ہو۔ اسی ضمن میں سلطان محمد ثقلین کے زمانہ کے علماء اور صوفیاء کے حالات بھی نہایت دلچسپ انداز میں تحریر کر دیئے گئے ہیں مسلمانوں کے ساتھ مغلوں کی سفاکی اور عداوت کے عجیب و غریب حالات پر بھی ایک مختصر مرقعہ ہے۔ سلطان فیروز ثقلین کے حالات میں بتایا گیا ہو کہ اس نے کس طرح ہندو تہذیبوں اور مسکینوں کی تعلیم و تربیت کی اور ان محسن کش احسان فراموش ہندوؤں نے اپنی ناپاک ریشہ و دانیوں سے کس طرح ثقلین حکومت کو تباہ و برباد کیا مصنف نے ہر جگہ اس چیز کو پیش نظر رکھا ہے کہ مسلمان پادشاہوں اور ہندوؤں کے تعلقات کیسے تھے اور ہندوؤں ان کی مراعات و رعایات کا بدلہ کس طرح دیتے تھے قیمت یہ ہے جو اس کتاب کے محاسن کے مقابلہ میں کچھ بھی نہیں۔ ہمارے خیال میں اس کتاب کا ایک ایک نسخہ نہ صرف مسلمان کے گھر میں ہونا ضروری ہے بلکہ کسی تعلیم یافتہ ہندو کا گھر بھی اس کے بغیر

حفظ کتاب سے خالی نہ رہنا چاہیے۔

اخبار اجمعیۃ دہلی

(مورخہ ۱۲۔ دسمبر ۱۲۵۷ء)

ہندوستان کے مسلمان نگاروں کی کوئی ایسی تاریخ نہیں لکھی گئی تھی جو کئی زبان میں ہندوستان کے علاوہ تاریخی حقیقتات کے جدید اصولوں پر مبنی ہو اور جس میں صحیح ترین شہادتوں پر حصر کیا گیا ہو اس کی کوجس کو شش کے ساتھ ہوا تاکہ ادا خاں نجیب آبادی پورا کر رہے ہیں وہ ان تمام مسلمانوں اور غیر مسلموں کے شکر یہ کہ کئی سختی ہو جس میں تاریخ کا صحیح مذاق ہوا اور جو یہ دیکھنا چاہتے ہیں کہ تاریخ میں گھڑت افسانوں کا بھر عد ہونے کے بجائے ایسے حقیقی واقعات کا مجموعہ جو نہایت محترم و احیاء کے ساتھ تلاش جستجو کے بعد جمع کیے گئے ہوں۔ فاضل صدف نے کتاب کا بہت بڑا حصہ چھوڑنے کے حالات پر صرف کیا ہو اور ایسا کرنے میں وہ یقیناً حق بجانب رہے کیونکہ بقول ان کے ”یہ مسلمان پادشاہ سب سے زیادہ مظلوم ہے“ اسلامی تاریخ پر یہ ان کا اہل سان عظیم ہو۔ اس جلد میں ملا محمد قاسم فرشتہ، خواجہ نظام الدین احمد ابن بطوطہ، ملا عبد القادر بدایونی، شمس مہراج عقیف کی کتب تواریخ کے علاوہ تاریخ فیروز شاہی، تاریخ مبارک شاہی، ریاض السلاطین، مرآۃ سکندر کے حوالے جا بجا موجود ہیں جن سے علم ہم پتا ہے کہ مصنف نے کس قدر عرق و پیری سے بعد فارسی تاریخوں سے مواد جمع کیا ہے جو اس عہد کی معتبر ترین کتابیں ہو سکتی ہیں۔

ملک محمد علی

پتھر چارٹی قیامہ علی (السنہ لکھنؤ) دہلی

خان جہاں لودی

خان جہاں لودی عہدِ جاگیر میں ایک بہت بڑا سردار تھا اُس کا شمار ہندوستان کے مشہور سپہ سالاروں اور دنیا کے مشہور بہادروں میں ہوتا ہے۔ عہدِ شاہجہانی میں یہ بہادر سردار نہایت بیدردی سے قتل کیا گیا۔ اُس کی زندگی نہایت عبرت آموز اور بصیرت افروز ہے۔ ہمیشہ اسلامی مورخ جناب لودی اکبر شاہ خاں صاحب نجیب آبادی نے اُس کے سوانح حیات بہت کوشش سے فراہم کر کے سلسلےٴ رد و ادرِ لچپ پیراپہ میں تحریر کئے ہیں۔ مسلمانوں کو چاہئے کہ وہ اس قسم کی مفید و دلچسپ تاریخی حالات اور کارناموں کا واقف ہوں، قیمت صرف ۱۰

ملے کا پتہ: منیجر تجارتی کتب خانہ حسن نظامی ایٹرن لٹرچر کمپنی لمیٹڈ دہلی

کامیابی

نہایت کارآمد۔ نہایت ضروری اور نہایت دلچسپ ہوا۔ رسالہ اگر آپ نے اب تک دیکھا ہو تو فوراً نمونہ منگائے

قیمت سالانہ ۱۰ روپے
منیجر کامیابی، دفتر حسن نظامی ایٹرن لٹرچر کمپنی لمیٹڈ دہلی

تاریخ دوسری کی قابل دیکھ شائیں

سلاطین عباسیہ :- عباسیہ خاندان کے بادشاہوں کی نہایت دلچسپ و مفصل تاریخ ۔ از حضرت خواجہ حسن نظامی صاحب قیام
 قاضی و محدث اسلام :- نیکو نگار کے وہ کائنات جو ابتداء اسلام سے ایک نکل نکلیں اشاعت المذہب کے لکھو۔ .. قیمت ۷۰
 شامی جہاد :- فتح شام کے سلسلہ میں اسلامی لڑائیاں ہوئیں ان کی مفصل و دلچسپ کیفیت .. قیمت ۷۰
 غزوہ دہلی کے افسانے :- نہایت پر اثر نہایت عبرت انگیز نہایت دلچسپ و قابل دید گیارہ صدیوں میں ہجرتی قیام
 غزنی نامہ :- سلطان محمود غزنوی کے حالات جنگ بہ طریق شاہنامہ نظم کئے گئے ہیں۔ .. قیمت ۷۰
 احوال جنگ محمد ابن قاسم :- محمد بن قاسم فتح سندھ کی اسلامی لڑائیوں کے منظوم حالات پر دہلی زبان میں۔ .. ۷۰
 سلاطین عباسیہ :- یمن کے ابتدائی مسلمان بادشاہوں کا نہایت دلچسپ تذکرہ۔ .. ۷۰
 مسلمان ہمارا نا :- نو مسلم ہمارا نا ہرگز نہ حال و اب ہمارا خدا ہمارا دادا کے خاندان کا تقدیر حالہ۔ .. ۷۰
 غزوی جہاد :- سلطان محمود غزنوی کے ہندوستانی جہادوں کی تاریخ۔ .. ۷۰
 سیرۃ النبویہ :- رسول اللہ صلی اللہ علیہ وسلم کی نہایت مستند و معتبر و مفصل و مکمل سوانح عمری جس سے بہتر نہایت
 عربی میں بھی نہ فارسی میں اردو میں مصنفہ مولانا شبلی نعمانی مرحوم قیمت جلد اول اعلیٰ کا قد چھو بیچے معمولی کا
 چار روپے جلد دوم اعلیٰ کا قد چھو بیچے معمولی کا قد ساڑھے تین روپے جلد سوم اعلیٰ کا قد ساڑھے تین روپے معمولی کا پانچویں
 الفاروق :- خلیفہ دوم حضرت عمر فاروق کی نہایت معتبر و مستند و دلچسپ و مکمل سوانح عمری قیمت اعلیٰ ایشین الم معمولی کا
 انقرائی :- حجتہ الاسلام حضرت امام غزالی کی سوانح عمری اور ان کا فلسفہ علم کلام و اخلاق و تصوف میں امام موصوف
 کے مجتہدان کا زمانے قیمت دو روپے (۷۰) المامون :- امویں رشید عباسی کے عہد سلطنت کے حالات عام و خصوصیہ
 سیرۃ النعمان :- سلج الاثنت حضرت امام ابوحنیفہ کی مفصل سوانح عمری اور ان کے اجتہاد اور مسائل فقہ حنفی کی
 تاریخ اور اسلامی قانون پر تبصرہ قیمت اعلیٰ ایشین دو روپے معمولی ۷۰ سوانح مولانا آدم و فضل سوانح عمری

ملنے کا بہترین تجارتی کتب خانہ نظامی لائبریری کمپنی لمیٹڈ دہلی

